

व्यापक और समयबद्ध तरीके से दूर करने में विफल रहा है। अरबीआई के बयान में कहा गया है कि बैंक के आईटी इन्वेन्ट प्रबंधन, पैच एंड चेंज मैनेजमेंट, यूजर एक्सेस मैनेजमेंट, वेंडर रिस्क मैनेजमेंट, डेटा सुरक्षा व डेटा लीक रोकने की रणनीति में कर्म दिखी।

केन्द्रीय बैंक के अनुसार बैंक की बिजनेस निरंतरता और डिजास्टर रिकवरी के लिए सख्त व ड्रिल जैसे क्षेत्रों में भी गंभीर खामियां और अनुपालन में कर्म दिखी। भारतीय रिजर्व बैंक ने अपने बयान में कहा, 'पताचारा दे वर्षों तक बैंक के आईटी जोखिम और सूचना सुरक्षा प्रशासन में कर्म का अकालन किया गया।'

सिंगल कॉलम

इंदौर की फाल्गुनी पवार ने 12वीं में मेरिट लिस्ट में पाया तीसरा स्थान

इंदौर। माध्यमिक शिक्षा मंडल (माशिमं) की 10वीं और 12वीं बोर्ड परीक्षा का परिणाम बुधवार शाम चार बजे घोषित हुआ। दसवीं का परिणाम 58.10 प्रतिशत तो 12वीं का 64.49 प्रतिशत रहा। इस वर्ष 10वीं व 12वीं में करीब 17 लाख विद्यार्थी शामिल हुए हैं। इंदौर की फाल्गुनी पवार ने 12वीं में 96.2 प्रतिशत अंक लाकर मेरिट लिस्ट में तीसरा स्थान बनाया। कनाड़िया क्षेत्र स्थित कर्नाटका उमा विद्यालय में कक्षा 10वीं की छात्रा जाह्नवी पिता संजय गुप्ता ने 500 में से 485 अंक पाकर मेरिट लिस्ट में 10वां स्थान प्राप्त किया।

मुख्यमंत्री यादव गुरुवार को इंदौर में, सभा को संबोधित कर भाजपा प्रत्याशी की नामांकन रैली में होंगे शामिल



इंदौर मुख्यमंत्री यादव गुरुवार को इंदौर में, सभा को संबोधित कर भाजपा प्रत्याशी की नामांकन रैली में होंगे शामिल भाजपा नगराध्यक्ष गौतम रणदिवे ने बताया कि मुख्यमंत्री सुबह करीब 11 बजे इंदौर पहुंचेंगे। वे एयरपोर्ट से सीधे जयरामपुर चौराहा पहुंचेंगे। यहां पंचायत भवन के पास मुख्यमंत्री की सभा आयोजित की गई है। सभा के बाद मुख्यमंत्री रैली के रूप में कलेक्टर कार्यालय पहुंचेंगे। नामांकन फार्म जमा करवाने के बाद मुख्यमंत्री दलाल बाग मैदान में होने वाले कार्यक्रम के लिए रवाना हो जाएंगे। दलाल बाग से ही वे एयरपोर्ट पहुंचेंगे और रवाना हो जाएंगे दलाल बाग मैदान में आयोजित कार्यक्रम के संयोजक पूर्व विधायक संजय शुक्ला ने बताया कि कांग्रेस छोड़कर भाजपा में शामिल होने वालों में इंदौर विधानसभा क्षेत्र-1, देपालपुर, बेटमा, गौतमपुरा के कार्यकर्ताओं के साथ-साथ इंदौर नगर निगम के कई वर्तमान पार्षद, मंडल अध्यक्ष, वार्ड अध्यक्ष, सेवादल के पदाधिकारी, सरपंच आदि शामिल हैं। कई बड़े नेता सीधे कार्यक्रम स्थल पर पहुंचकर मुख्यमंत्री के हाथों भाजपा की सदस्यता ग्रहण करेंगे। विजयवर्गीय की रही बड़ी भूमिका इंदौर विधानसभा एक और देपालपुर क्षेत्र के कांग्रेसी नेता और कार्यकर्ताओं को बड़ी संख्या में भाजपा में शामिल करने में कैबिनेट मंत्री कैलाश विजयवर्गीय ने बड़ी भूमिका निभाई है। करीब एक माह से यह मशक्कत चल रही थी। पहले यह कार्यक्रम एक सप्ताह पहले होने वाला था, लेकिन कुछ बड़े नामों को शामिल करने के लिए इसे आगे बढ़ा दिया गया।

इंदौर में बोरिंग के विवाद में भाजपा नेता के बेटे ने निकाली पिस्टल, केस दर्ज



इंदौर। भाजपा नेता कमाल खान का बेटा माज एक बार फिर गुंडागर्दी के कारण सुर्खियों में है। इस बार उसका पिस्टल दिखाकर धमकाते हुए वीडियो सामने आया है। मल्हारगंज थाना पुलिस ने उसके विरुद्ध एफआइआर दर्ज की है।घटना शांतिनगर में जैन कालोनी की है। रहवासी सुनील मिशाल के मुताबिक बोरिंग चालू करने के लिए बात करने गया था। इस पर माज ने विवाद किया और गालियां देकर भगा दिया। कुछ देर बाद सुनील का बेटा करण मिशाल माज के पास गया तो उसके साथ मारपीट शुरू कर दी। तीन-चार लोगों के साथ माज आया और पथराव किया। माज ने कमर से पिस्टल निकाली और करण की तरफ तान दी। **सीसीटीवी कैमरे में कैद हुई घटना** पूरी घटना सीसीटीवी कैमरे में रिकार्ड हो गई। रात में रहवासी थाने पहुंचे और माज व उसके साथियों पर केस दर्ज करवाया। टीआइ के मुताबिक आरोपितों की तलाश जारी है।

इंदौर में बाइक से जा रहे 17 साल के लड़के को कार ने मारी टक्कर, मौत

इंदौर। गांधीनगर थाना क्षेत्र में बुधवार शाम तेज रफ्तार कार ने किशोर की जान ले ली। पुलिस ने टक्कर मारने वाली कार के सीसीटीवी फुटेज निकाल लिए हैं। घटना जम्बुडी हस्पति स्थित गोशाला के पास की है। 17 वर्षीय सुजल पटेल बाइक से जा रहा था। पीछे से आई कार ने बाइक को टक्कर मारी और चालक फरार हो गया। स्वजन सुजल को गंभीर अवस्था में अस्पताल ले गए लेकिन उसकी मौत हो गई।

इंदौर

इंदौर जिले में 3471 लाइसेंसी शस्त्र जमा होना शेष, 820 को मिली छूट



इंदौर। लोकसभा चुनाव की आचार संहिता लागू होने के साथ ही इंदौर जिले में लाइसेंसी शस्त्रों को जमा कराया जा रहा है। शहरी क्षेत्र की अपेक्षा ग्रामीण क्षेत्रों में सभी लाइसेंसी शस्त्र जमा हो चुके हैं। ग्रामीण क्षेत्रों में 2898 शस्त्र और शहरी क्षेत्र में 2126 शस्त्र जमा किए गए हैं। शहरी क्षेत्र में 771 लोगों को शस्त्र जमा कराने से छूट दी गई है, जबकि ग्रामीण क्षेत्र में 49 लोगों को छूट मिली है। जिले में 3471 लाइसेंसी शस्त्र जमा होने शेष हैं। इसमें ग्रामीण क्षेत्र में सिर्फ एक शस्त्र बाकी है।

इंदौर जिले में 9376 लाइसेंसी शस्त्र हैं, जिन्हें आचार संहिता के दौरान थानों में जमा करना होगा। पूरे जिले में 5016 लाइसेंसी शस्त्र ही जमा हो सके

हैं। जिले में 820 लाइसेंसी शस्त्रों को जमा करने से छूट दी गई है। 19 लाइसेंस जब्त और 50 निरस्त किए गए। 13 मई को लोकसभा चुनाव है। अपर कलेक्टर रोशन राय का कहना है कि जिले में लाइसेंस जमा कराने का कार्य किया जा रहा है। शस्त्र जमा करने से छूट का आवेदन देने वालों की सुनवाई

कर जरूरी होने पर छूट दी जा रही है।

ग्रामीण क्षेत्रों में 49 को मिली छूट इंदौर जिले के ग्रामीण क्षेत्रों में 2954 लाइसेंसी शस्त्र हैं। 2898 शस्त्र जमा हो चुके हैं। पांच शस्त्र जब्त किए गए और एक लाइसेंस निरस्त किया गया है। 49 लाइसेंसी शस्त्रों को जमा करने से छूट

प्रदान की गई है। एक शस्त्र अब तक जमा नहीं हुआ है। शहरी क्षेत्र में 6422 लाइसेंसी शस्त्र और 2126 जमा हो चुके हैं। वहीं 771 शस्त्रों को जमा करने से छूट दी गई है। 3470 शस्त्र जमा होना शेष है।

प्रदेश में पौने दो लाख से अधिक शस्त्र जमा प्रदेश में 16 मार्च से आचार संहिता प्रभावशील होने के बाद से लाइसेंसी शस्त्रों को जमा कराया जा रहा है। प्रदेश में अब तक 2 लाख 73 हजार 432 लाइसेंसी शस्त्र विभिन्न थानों में जमा करा लिए गए हैं। प्रदेश में 792 शस्त्रों के लाइसेंस निरस्त किए गए हैं। वहीं कार्रवाई के दौरान अब तक 3344 अवैध हथियार जब्त किए गए हैं।

लिफ्ट की केबल टूटी, पांचवी मंजिल से गिरा मजदूर, मौत

इंदौर। लसूडिया में निमार्णाधीन स्कूल बिल्डिंग की लिफ्ट टूटने से मजदूर की मौत हो गई। मजदूर पांचवी मंजिल पर काम कर रहा था। वह जैसे ही नीचे आने लगा लिफ्ट को केबल टूट गई। मजदूर ने मौके पर ही दम तोड़ दिया। लसूडिया पुलिस के मुताबिक घटना तलावली चांदा की है। यहां डीसीएम स्कूल की पांचवी मंजिल की छत भराने का काम चल रहा था। तभी अचालक लिफ्ट टूट गई। इस पर लिफ्ट सहित नीचे आ गया। जिसमें उसकी मौके पर ही मौत हो गई। वहां काम करने वाले मजदूरों ने बताया कि बिल्डिंग में और भी मजदूर कमल के साथ काम कर रहे थे। वह लिफ्ट में बैठा हुआ था। बाकि छत पर थे। अचानक लोहे का तार टूटने की आवाज आई। पलक झपकते ही कमल नीचे नजर आया।

बहन से झगड़ा होने पर मां ने डांटा तो 17 वर्षीय बेटे ने दे दी जान



इंदौर में 12 कक्षा के छात्र ने मां की डांट से खफा होकर फांसी लगा ली। उसका अपनी बहन से झगड़ा हुआ था और उसने बहन को चांटा मार दिया था। इसके बाद मां ने बेटे को डांट लगाई थी। मामला एयरपोर्ट रोड क्षेत्र की पद्मालय कॉलोनी का है। यहां रहने वाले शौर्य पिता अशोक कदम ने पहली मंजिल पर अपने रूम में फांसी लगा ली। परिजनों ने दरवाजा तोड़कर उसे फंदे से उतारा और अस्पताल ले गए, लेकिन तब तक उसकी मौत हो चुकी थी। पुलिस को उसके कमरे से सुसाइड नोट तो नहीं मिला, लेकिन परिजनों ने दिन में हुए झगड़े की बात पुलिस को बताई, जो आत्महत्या की वजह हो सकती है। शौर्य को अपने परिवार के साथ बुधवार को एक रिश्तेदार के यहां विवाह समारोह में जाना था।मां ने

मंगलवार रात को दोनों भाई बहन को कपड़े पैक करने को कहा था। इस दौरान दोनों के बीच झगड़ा होने लगा। शौर्य ने अपनी छोटी बहन को चांटा मार दिया। यह बात मां को चली तो उन्होंने शौर्य को डांटा। मां की डांट से वह रुठ कर अपने कमरे में चला गया। बहुत देर तक वह नीचे नहीं आया तो माता-पिता ने बेटी को मनाने के लिए कमरे में भेजा, लेकिन उसने दरवाजा नहीं खोला। फिर पिता उपर पहुंचे। दरवाजा नहीं खोलने

पर खिड़की से उन्होंने झांक कर देखा तो शौर्य फांसी पर लटका हुआ था। उसे पिता अस्पताल लेकर पहुंचे, लेकिन उसे बचाया नहीं जा सका। शौर्य के पिता प्रापटी ब्रोकर है। शौर्य ने इस साल 12 वीं की परीक्षा दी थी और वह इंजीनियरिंग की तैयारी भी कर रहा था। परिजनों ने कहा पता नहीं था कि शौर्य इतनी सी बात से रुठ कर अपना जीवन समाप्त कर लेगा। पुलिस ने मर्ग कायम कर जांच शुरू कर दी है।

इंदौर नगर निगम घोटाला, बगैर काम बांटे 17 करोड़ रुपये, ड्रेनेज विभाग से 13 फाइलें जब्त



इंदौर। नगर निगम का ड्रेनेज विभाग रोज घोटाला उगल रहा है। इस बार 17 करोड़ के घोटाले की फाइलें मिली हैं। इसमें उन्हीं ठेकेदारों और कर्मचारी-अधिकारियों का हाथ है जो 28 करोड़ 76 लाख रुपये के घोटाले में शामिल हैं। पुलिस ने 13 मूल फाइलें जब्त भी कर ली हैं। मंगलवार को ही पुलिस ने 4 करोड़ रुपये का घोटाला पकड़ा था। बुधवार को सामने आए 17 करोड़ के इस नए घोटाले में भी नगर निगम में बगैर काम के ठेकेदारों को भुगतान किया है। फाइलों पर उन्हीं अधिकारियों एवं कर्मचारियों के हस्ताक्षर और सीलें हैं, जिन्होंने 28 करोड़ रुपये के जाली बिलों को स्वीकृति दी थी। एमजी रोड टीआइ विजयसिंह सिसोदिया के मुताबिक पुलिस कई जगह सड़क किनारे लगे गुलमोहर के वृक्षों पर बहार दिखाई पड़ती है। घना फैलाव ली हुई लंबी शाखाओं वाले गुलमोहर के वृक्ष पर लदे फूल जलती हुई सिंगड़ी में सुलगते गहरे नारंगी लाल

दौरान पुलिस को स्टेटमेंट में करोड़ों रुपयों की एंट्री मिली जो जमा होते ही निकाल लिए गए थे। पुलिस ने एंट्री के आधार पर नगर निगम से फाइलें मांगी तो पता चला ठेकेदारों ने फर्जी तरीके से रुपये निकाले हैं। बुधवार को पुलिस ने अधिकारियों से ब्योरा मांगा और 13 फाइलों को कब्जे में ले लिया। **,बिल बनाए और बिल स्वीकृत** आरोपितों ने इन फाइलों में द्रविड़ नगर, सुदामा नगर (ई-सेक्टर) ताजनगर, तुलसी नगर, कनाड़िया(जागीरदार के सामने) ड्रेनेज लाइन डालने और विभिन्न जगहों पर ध्वस्त लाइन सुधारने के नाम पर बिल तैयार किए हैं। रहवासियों के साथ फोटो भी अटेंच किए। पूरी प्रक्रिया इस तरह हुई कि कोई शक नहीं हुआ। अफसर भी आंख मुंद कर हस्ताक्षर करते रहे। खास बात यह इन फाइलों में भी वर्ष 2016 से 2018 के मध्य कार्य पूर्ण करना दर्शाया है और स्वीकृति

इन ठेकेदारों ने लगाई निगम को चपत

मो. सिद्दीक पांच फाइलों में 6 करोड़ 9 लाख
मो. जाकिर एक फाइल में 1 करोड़ 16 लाख
मो. साजीद एक फाइल में 1 करोड़ 7 लाख
रेणु बढेरा पांच फाइलों में 6 करोड़
राहुल बढेरा एक फाइल 1 करोड़ 14 लाख
पांचों आरोपितों के गिरफ्तारी वारंट जारी
आरोपितों की तलाश की, लेकिन घरों से फरार मिले। कुर्की की प्रक्रिया के लिए संपत्ति की जानकारी जुटाई है। खंडवा, खातेगांव, मदीना नगर और निपानिया में मकान, प्लाट और फार्म हाउस की जानकारी मिली है। आरोपितों की जिला कोर्ट से अग्रिम जमानत खारिज हो चुकी है। गुरुवार को हाई कोर्ट में सुनवाई होना है। पुलिस ने बुधवार को पांचों आरोपितों के जिला कोर्ट से गिरफ्तारी वारंट जारी करवा दिए।

उन्हीं अधिकारी व कर्मचारियों ने दी थी। आरोपितों ने इस भुगतान के बाद एक करोड़ 82 लाख रुपये जीएसटी के रूप में जमा किए हैं।

टिटकने को मजबूर कर रहे इंदौर की सड़कों पर खिले गुलमोहर के फूल

इंदौर सालों पहले हरियाली से भरे इंदौर में गर्मी परेशान नहीं करती थी। दूर गांव से हम लोग छुट्टिया मनाने इंदौर में रह रहे अपने रिश्तेदारों के यहां आते थे। घरों में छत के पंखे या काले वाले टेबल फैन की हवा आज के एसी से भी अधिक आनंद देती थी। दिनभर मोहल्ले की सड़कों पर धमा चौकड़ी मचाई जाती थी। कांक्रिट के बहुमंजिला जंगल उगाने के लिए बेरहमी से काटे गए वृक्षों के कारण अब गर्मी की दोपहर में आग उगलते सूरज का प्रकोप, चिलचिलाती धूप और गर्मी से आकुल व्याकुल लोग बाहर कम ही निकलते हैं। शहर की सड़कें तो वीरान नजर आती हैं लेकिन कई जगह सड़क किनारे लगे गुलमोहर के वृक्षों पर बहार दिखाई पड़ती है। घना फैलाव ली हुई लंबी शाखाओं वाले गुलमोहर के वृक्ष पर लदे फूल जलती हुई सिंगड़ी में सुलगते गहरे नारंगी लाल

रंग के अंगारों सदृश्य नजर आते हैं। ये चमकीले, मनोहारी फूल यहां से गुजरने वाले लोगों का ध्यान बरबस ही अपनी ओर आकर्षित करते हैं। इनकी अलौकिक खूबसूरती के रौब से थरथरे राहगीर ठिठककर इन फूलों को निहारने लगते हैं। चटकीले लाल नारंगी रंग के फूलों को देखकर यूं प्रतीत होता है मानो सूरज से इन्हे रंग मिला है और चांद से शीतलता। हिले हरे रंगों की पत्तियों के बीच में खिले केसरी रंग के ये फूल मानो आंखों को सुकून देने के लिए ही बने हैं। लाल नारंगी रंग के फूलों की यह चादर देखने वालों की आंखों में शीतल ठंडक का अहसास कराती है। इसकी स्वर्गीक सुंदरता के सम्मोहन में जकड़े हुए कई कवियों और साहित्यकारों ने गुलमोहर के गुण व सुंदरता का बखान अपने लेखन में किया है। गुलमोहर गर तुम्हारा नाम होता,



मौसम ए गुल को भी हंसाना हमारा काम होता फिल्म देवता के लिए गुलजार द्वारा लिखा अपने दौर का यह बेहद खूबसूरत और प्रसिद्ध गाना आज भी गुलमोहर शब्द आंखों के सामने आते ही होंठों को गुनगुनाने को मजबूर कर देता है। इसको फ्लेमबॉयन्ट या फ्लेम ट्री के नाम से भी जाना जाता है। प्रकृति ने गुलमोहर का

निर्माण बहुत ही सुव्यवस्थित ढंग से किया है, इसके हरे रंग की फनं जैसी झिलमिलाती पत्तियों के बीच बड़े-बड़े गुच्छों में खिले फूल कुछ अनूठे तरीके से शाखाओं पर सजते हैं जिसके चलते इसे विश्व के सुंदरतम वृक्षों की सूची में स्थान मिला है। पूरी तरह से फूलों से लदा गुलमोहर स्वर्ग के किसी वृक्ष से

व्यापमं घोटाले की जांच पर सवाल उठाने वाली याचिका खारिज

पूर्व विधायक पारस सखलेचा ने लगाई थी याचिका

इंदौर। चर्चित व्यापमं घोटाले को लेकर कांग्रेस के पूर्व विधायक पारस सखलेचा द्वारा लगाई गई जनहित याचिका को इंदौर हाई कोर्ट ने खारिज कर दिया है। कोर्ट ने माना कि याचिकाकर्ता ने यह गलत धारण के आधार पर प्रस्तुत की है। कोर्ट ने एडमिशन स्टेज पर ही इसे आधारहीन माना। इसे दायर करने का वैधानिक अधिकार भी नहीं था। याचिका में बताया गया था कि व्यापमं घोटाले में नौ साल बाद भी जांच पूरी नहीं हुई है। इसमें मांग की गई थी कि केंद्र और राज्य शासन को आदेश दिया जाए कि तय समय सीमा में जांच पूरी करें। सुनवाई में केंद्र की ओर से एडवोकेट हिमांशु जोशी और राज्य शासन की ओर से एंड्रिशनल एडवोकेट जनरल आनंद सोनी ने याचिका खारिज करने की मांग की। जस्टिस एसए धर्माधिकारी और गजेंद्र सिंह ने दोनों पक्षों के तर्क सुनने के बाद याचिका खारिज कर दी।

2013 में हुआ था खुलासा 2013 में इस केस का खुलासा हुआ था। तब व्यापमं द्वारा 2009 की प्री मेडिकल टेस्ट (पीएमटी) से जुड़े



मामलों में इंदौर पुलिस ने 20 फर्जी परीक्षार्थियों (एवजी) को गिरफ्तार किया था। ये असली परीक्षार्थियों के स्थान पर परीक्षा देने आए थे। पूछताछ में उन्होंने मास्टर माईड जगदीश सगर के नाम का खुलासा किया था। पुलिस ने उसे भी गिरफ्तार किया था। **2013 में एसटीएफ को सौंपी थी जांच** सगर की गिरफ्तारी के बाद राज्य सरकार ने वर्ष 2013 में विशेष कार्य बल (एसटीएफ) गठित कर व्यापम घोटाले की जांच एसटीएफ को सौंप दी। वर्ष 2015 से वर्ष 2000 तक सैकड़ों लोगों को इस घोटाले में गिरफ्तार किया गया था। इसमें मप्र के पूर्व शिक्षा मंत्री लक्ष्मीकांत शर्मा भी शामिल थे। वर्ष 2015 में सर्वोच्च न्यायालय ने इस मामले की जांच केंद्रीय जांच ब्यूरो (सीबीआइ) को सौंप दी।

महिला त्यवसाय मिलन समारोह और पुरस्कार का आयोजन

इंदौर। शीकुंज फाउंडेशन ने महिला व्यवसाय मिलन समारोह और पुरस्कार का आयोजन किया, जिसमें 150 से अधिक लोगों ने भाग लिया। समारोह में शीकुंज ने उन महिलाओं को सम्मानित किया जो इंदौर की सफलता में योगदान देने वाली हैं और अपने क्षेत्र में विशेषज्ञ हैं। इस विशेष समारोह में शीकुंज फाउंडेशन ने विभिन्न व्यवसायिक क्षेत्रों में काम करने वाली महिलाओं को एक मंच प्रदान किया ताकि वे अपने अनुभव और विचारों को साझा कर सकें। इस मिटअप ने महिलाओं को नेटवर्किंग का मौका दिया और उन्हें अपने व्यापारिक सपनों को साकार करने

के लिए प्रेरित किया। समारोह में विशेष अतिथियों में प्रियल यादव, कोमल चतुर्वेदी, कोमल करें जोशी, रश्मिता मेहता, रिमता जैसवाल, वर्षा पाण्डेय शामिल थे। इस समारोह में उपस्थित लोगों ने समृद्धि, विशेषज्ञता और सामाजिक योगदान के माध्यम से महिलाओं के उद्यमिता को प्रोत्साहित किया। समारोह के दौरान कई महिलाओं को विभिन्न पुरस्कारों से नवाजा गया, जिससे उनकी मेहनत और योगदान की प्रशंसा की गई। इस समारोह का उद्देश्य महिलाओं को उनके योगदान का सम्मान करना और उन्हें आगे बढ़ने के लिए प्रेरित करना है।

एमबीबीएस अंतिम वर्ष के 94 विद्यार्थियों की दोबारा ली जाएगी प्रैक्टिकल परीक्षा

इंदौर। एमजीएम मेडिकल कालेज की प्रैक्टिकल परीक्षा परिणाम से असंतुष्ट 94 विद्यार्थी दोबारा परीक्षा दे सकेंगे।



इनमें 41 फेल विद्यार्थियों के साथ ही बैच के 53 अन्य विद्यार्थी भी शामिल हैं, जिनके संशोधित परिणाम यूनिवर्सिटी भेजे गए थे। जबलपुर स्थित मप्र मेडिकल साइंस यूनिवर्सिटी (एमपीएमएसयू) ने इन 94 विद्यार्थियों को यह सुविधा भी दी है कि जो विद्यार्थी दोबारा होने वाली परीक्षा में शामिल नहीं होंगे, उनका पूर्व में जारी परिणाम यथावत रहेगा। दरअसल, परीक्षा परिणाम में हुई गड़बड़ी के बाद बोर्ड आफ एग्जामिनेशन की बैठक में यह निर्णय लिया गया है। 160 में से 94 विद्यार्थियों की दोबारा परीक्षा ली जाएगी। यूनिवर्सिटी ने मेडिकल कालेज को सात दिनों के अंदर यह परीक्षा करवाने के निर्देश भी दिए हैं। जिस भी परीक्षक को इसमें गलती पाई जाएगी, उसके खिलाफ कार्रवाई भी की जाएगी।

बता दें कि मेडिकल कालेज से जो संशोधित परिणाम यूनिवर्सिटी को भेजे गए थे, उसमें बड़ी गलती सामने आई है। यूनिवर्सिटी का कहना है कि बैठक में चर्चा हुई कि बिना परीक्षा लिए इसका निराकरण कैसे किया जाए। किस तरह से विद्यार्थियों के अंक बढ़ाए जाएं। इस पर दोबारा परीक्षा आयोजित करने पर सहमति बनी। **सात दिन में करवानी होगी परीक्षा** कुलपति डा. अशोक खंडेलवाल ने बताया कि हमने बोर्ड आफ एक्जामिनेशन में फैसला लिया कि अब दोबारा परीक्षा करेंगे। सात दिनों में कालेज को परीक्षा करवाने के लिए भी निर्देशित किया है। यूनिवर्सिटी का कहना है कि जिस भी परीक्षक की गलती इसमें सामने आती है, उसके खिलाफ हम हमारी ओर से तो कार्रवाई करेंगे ही। सरकार को भी इनके खिलाफ कार्रवाई करने के लिए पत्र लिखेंगे। प्रैक्टिकल परीक्षा में 41 विद्यार्थियों ने फेल करने का आरोप लगाया है।

युवती का अश्लील वीडियो बहुप्रसारित किया पति और सास समेत तीन पर केस दर्ज

भोपाल। ऐशबाग निवासी एक युवती ने पति , सास और एक अन्य के खिलाफ एफआइआर दर्ज कर कराई है। उसका रिश्ता एक युवक से हुआ था, इस दौरान उमंगेतर ने बहला-फुसलाकर उसका अश्लील वीडियो बनाकर मोबाइल पर सेव कर लिया। कुछ समय बाद युवती ने जब दूसरे युवक से शादी कर ली तो युवक वह वीडियो उसके पति को भेज दिया। पति और सास ने मिलकर वीडियो को युवती के परिजनों को भेजा और रिश्ता तोड़ने की बात कहने लगा। परेशान होकर पीड़िता ने पुलिस से शिकायत कर दी। पुलिस ने पति और सास समेत तीन आरोपित के खिलाफ आईटी एक्ट की धाराओं के तहत केस दर्ज कर लिया है।पुलिस के मुताबिक इलाके में रहने वाली 19 वर्षीय युवती की शादी करीब दो साल पहले एक युवक से तय हुई थी। शादी तय होने के बाद युवक और युवती आपस में बातचीत करने लगे। इस दौरान युवक ने वीडियो काल करके युवती को



बहला-फुसलाकर उसके अश्लील वीडियो बनाकर अपने मोबाइल में सेव कर लिये। कुछ समय बाद जब युवती को पता चला कि युवक कई प्रकार की गलत आदतों का शिकार है तो उसने अपने घरवालों से बोलकर यह रिश्ता तुड़वा दिया। सके बाद युवती की पहचान दूसरे युवक से हुई और दोनों एक-दूसरे से प्रेम करने लगे। दोनों के घरवालों के जब इसका पता चला तो एक महीने पहले स्वजनों ने उनकी शादी करवा दी। शादी के बाद युवती अपने घर

आकर रहने लगी। इधर, शादी नहीं होने से नाराज पहले वाले युवक ने युवती के पति को मोबाइल अश्लील वीडियो भेज दिया। पति ने यह वीडियो अपनी मां को दिखाया, जिन्होंने वीडियो युवती के स्वजनों को मोबाइल से भेज दियाऔर शादी तोड़ने की बात कहने लगे। इससे परेशान होकर पीड़िता ने थाने जाकर शिकायत कर दी। पुलिस ने युवती के पति, सास और पहले वाले युवक के खिलाफ आईटी एक्ट की धाराओं के तहत केस दर्ज कर लिया है।

भोपाल एयरपोर्ट पर यात्रियों को बैग पैक कराने की सुविधा मिलेगी

भोपाल। राजा भोज एयरपोर्ट से देश के विभिन्न शहरों की ओर जाने वाले यात्री अब अपने बैग एयरलाइंस को देने से पहले प्लास्टिक कोटेड करवा सकेंगे। एयरपोर्ट अथारिटी ने टर्मिनल भवन के प्रस्थान चेक इन क्षेत्र में बैगेज रैपिंग सुविधा शुरू की है। बुधवार को एयरपोर्ट डायरेक्टर रामजी अवस्थी ने इस नई सुविधा का शुभारंभ किया। यह सेवा एक निजी कंपनी द्वारा दी जाएगी। बैगेज रैपिंग दरअसल बैग के ऊपर प्लास्टिक की पन्नी चढ़ाने को कहा जाता है। इससे यात्रियों का सामान सुरक्षित रहता है। बैग पर स्कैन्ड नहीं आते। आमतौर पर यह सुविधा



अंतरराष्ट्रीय एयरपोर्ट पर ही होती है। विदेश जाने वाले यात्री अपने सामान की सुरक्षा की दृष्टि से उसे प्लास्टिक कोटेड करवाते हैं। पहले दिन ही बड़ी संख्या में यात्रियों ने इस सेवा का लाभ लिया। इस मौके

पर एयरपोर्ट डायरेक्टर ने कहा कियात्री सेवाओं की दृष्टि से इस सुविधा से सबको लाभ मिलेगा। दिल्ली एवं मुंबई से होते हुए विदेश जाने वाले यात्रियों का समय बचेगा।

पांच साल में 5 प्रधानमंत्री, मप्र में पीएम मोदी के भाषण की इन चार बातों की खूब हो रही चर्चा

भोपाल प्रधानमंत्री नरेंद्र मोदी ने मध्य प्रदेश के सागर और हरदा में बुधवार को चुनावी सभाओं में कांग्रेस को जमकर घेरा। उन्होंने कहा कि कांग्रेस की ऐसी सचाई देश के सामने आई है जिसे सुनकर हर देशवासी सन्न हो गया। कांग्रेस एससी-एसटी और ओबीसी का 15 प्रतिशत कोटा काट कर धर्म के आधार पर आरक्षण देना चाहती है। उसने कर्नाटक में धर्म के आधार पर आरक्षण दे भी दिया था, जिसे भाजपा ने सत्ता में आते ही खत्म कर दिया। अब फिर कर्नाटक में उसने यही आरक्षण दे दिया।

मुस्लिमों की सभी जातियों को ओबीसी कोटे में डाल दिया है। कांग्रेस यही फार्मूला पूरे देश में लागू करना चाहती है। उन्होंने कहा कि हमारा संविधान किसी को भी धर्म के आधार पर आरक्षण देने से मना करता है। कांग्रेस ने वर्ष 2004 में आंध्र प्रदेश में धर्म के आधार पर आरक्षण दिया। वर्ष 2009 का चुनाव हो या वर्ष 2014 का चुनाव, उसने अपने घोषणा पत्र में धर्म के आधार पर आरक्षण का वादा किया। कांग्रेस के खतरनाक मंसूखों का पूरी ताकत से जवाब देना चाहिए। चुनाव तो आएंगे-जाएंगे लेकिन यह खेल आने वाली पीढ़ियों को तबाह कर देगा। पीएम मोदी ने कांग्रेस को विरासत पर टैक्स के मामले में भी जमकर घेरा। पीएम बोले कि शहजादे के सलाहकार (सैम पित्रोदा) विरासत पर टैक्स लगाने की बात कह रहे हैं यानी पूर्वजों ने जो संपत्ति बनाई है, उनके बाद वह आधी ले लेगी। हमारे देश में दादा-दादी, नाना-नानी कुछ बचाकर रखते हैं कि नाती-पोता जब बड़ा होगा तो



उसके काम आएगा लेकिन कांग्रेस उस पर टैक्स लगाकर लूट लेगी। इनका तो मंत्र है कांग्रेस लूट-जिंदगी के साथ भी और जिंदगी के बाद भी। कांग्रेस एक्स-रे कराना चाहती है। आपके लाकर, घर, अनाज के डिब्बे में क्या पड़ा है, उसे खोज कर निकालेंगे। महिलाओं के मंगलसूत्र, गहने, घर, गाड़ी खोजकर इसे वह अपने वोट बैंक को देना चाहती है। कांग्रेस को संत रविदास के मंदिर से परेशानी सागर में पीएम की सभा बड़तुमा गांव में थी। वहां पीएम मोदी ने पिछले साल संत रविदास के मंदिर का शिलान्यास किया था। पीएम मोदी ने कहा कि जब शिलान्यास किया था, तब भी कांग्रेस के नेताओं ने कहा था कि रविदास का मंदिर बनने से अछा था कि यहां कुछ और बन जाता। कांग्रेस को इतनी परेशानी है कि महान दलित संत का मंदिर बर्दाश्त नहीं हो रहा। कांग्रेस ने राम मंदिर में प्राण प्रतिष्ठा के समय क्या किया, यह पूरे देश ने देखा। भगवान श्रीराम को काल्पनिक

बताने वाली कांग्रेस ने प्राण प्रतिष्ठा के निमंत्रण को ठुकरा दिया। आइएनडीआइए की अपनी डफली, अपना राग पीएम मोदी ने कहा कि आइएनडीआइ गठबंधन अब अपनी डफली, अपना राग के फार्मूले पर काम कर रहा है। इस तरफ तो मोदी उम्मीदवार है, 10 वर्ष का अनुभव है, यह सबको पता है पर उस तरफ से कोई जवाब नहीं मिलता है। मीडिया रिपोर्ट के अनुसार उन्होंने एक वर्ष-एक प्रधानमंत्री का फार्मूला बनाया है। ऐसे में एक कुर्सी पर मोदी ने पिछले साल संत रविदास के मंदिर का शिलान्यास किया था। पीएम मोदी ने कहा कि जब शिलान्यास किया था, तब भी कांग्रेस के नेताओं ने कहा था कि रविदास का मंदिर बनने से अछा था कि यहां कुछ और बन जाता। कांग्रेस को इतनी परेशानी है कि महान दलित संत का मंदिर बर्दाश्त नहीं हो रहा। कांग्रेस ने राम मंदिर में प्राण प्रतिष्ठा के समय क्या किया, यह पूरे देश ने देखा। भगवान श्रीराम को काल्पनिक

मोहन सरकार आपकी अपेक्षाओं को पूरा करने में दिन-रात जुटी है। जब शिवराज मुख्यमंत्री थे, तब मैं भी मुख्यमंत्री था। हमने संगठन में साथ काम किया। अब उन्हें हम दिल्ली ले जाना चाहते हैं। पीएम मोदी ने दोनों सभाओं में एक वोट की कीमत समझाई। उन्होंने कहा कि आपके एक वोट की ताकत है कि हम दुनिया की 11 नंबर की अर्थव्यवस्था से पांचवें नंबर की अर्थव्यवस्था बन गए। आपके एक वोट ने दुनिया में भारत का डंका बजा दिया। सीमा पार से आंख दिखाते वाले दुश्मन के होश ठिकाने लगा दिए। आपका वोट है जिसने अयोध्या में 500 साल के इंतजार के बाद रामलला को भव्य मंदिर में विराजमान कराया। मैं जानता हूं गर्मी पड़ रही है, कहीं-कहीं शादी का माहौल है लेकिन मेरा आपसे अनुरोध है, कितना ही काम न क्यों न हो लेकिन देश के लिए कुछ समय देना चाहिए। हमें मतदान के अधिकार का उपयोग करना चाहिए। मध्य प्रदेश की पहचान एक्सप्रेस-वे से बन रही है। कांग्रेस के समय में मध्य प्रदेश की पहचान बीमारू राय की थी। आज वही मध्य प्रदेश भाजपा सरकार में विकास की नई ऊंचाइयों छू रहा है। विकास तब होता है, जब सही नीतियां और विजन हो। देश हो या मध्य प्रदेश, विकास तभी आया जब कांग्रेस गई और भाजपा आई। केन-बेतवा परियोजना का काम प्रारंभ हो गया है। नर्मदा, विंध्य, मालवा-निमाड़ प्रागति पथ, मध्य भारत प्रागति पथ, बुंदेलखंड, अटल पथ समेत अन्य एक्सप्रेस-वे नए मध्य प्रदेश की पहचान बन रहे हैं।

ऊर्जा के कारक मंगल ग्रह ने किया मीन राशि में प्रवेश, जानिये क्या है ज्योतिष की राय
<p>भोपाल। वैदिक ज्योतिष में मंगल ग्रह को भूमि, साहस, वीरता और रक्त का कारक माना जाता है, इसलिए मंगल ग्रह की दशा में जब भी बदलाव होता है तो इन क्षेत्रों पर विशेष प्रभाव देखने को मिलता है। ऊर्जा के कारक मंगल ग्रह ने मीन राशि में प्रवेश कर लिया है। मंगल का यह गोचर लगभग 18 महीने बाद हो रहा है। इसके चलते 40 दिन तक अंगारक योग बनेगा। साथ ही चतुर्ग्रही योग भी बनेगा। ज्योतिषाचार्यों के अनुसार यह योग कृषि के लिए अत्यंत शुभ है। इससे कुछ राशियों को विशेष शुभफल मिलेगा। पंडित विनोद गौतम के अनुसार 23 अप्रैल को मंगल का कुंभ राशि से निकलकर मीन राशि में प्रवेश हुआ है, जबकि राहु और पहले से मीन राशि में विराजमान है। मंगल और राहु की युति से अंगारक योग का निर्माण हो रहा है। अंगारक योग 23 अप्रैल से एक जून तक यानी कि 40 दिन तक रहेगा। अंगारक योग के बारे में कहा जाता है कि इस योग में राजनीति व व्यवसाय में काफी उथल-पुथल होती है। वहीं मंगल के गोचर से चतुर्ग्रही योग भी बनेगा, जो कृषि के लिए लाभकारी माना जा रहा है।</p>

हवा में नमी आने से प्रदेश में बदला मौसम

भोपाल-इंदौर समेत 5 संभागों गरज-चमक के साथ बारिश का अलर्ट
<p>भोपाल अलग-अलग स्थानों पर सक्रिय तीन मौसम प्रणालियों के प्रभाव से हवाओं के साथ नमी आने का सिलसिला बना हुआ है। इस वजह से भोपाल, नर्मदापुरम, जबलपुर, इंदौर, उज्जैन संभाग के जिलों में कहीं-कहीं बादल बने हुए हैं। मौसम विज्ञानियों के मुताबिक वातावरण में नमी रहने और तापमान बढ़ने के कारण गुरुवार को भोपाल, नर्मदापुरम, जबलपुर, इंदौर, उज्जैन संभाग के जिलों में गरज-चमक के साथ वर्षा होने के भी आसार हैं। इस दौरान लगभग 40 किलोमीटर प्रति घंटा की रफ्तार से हवाएं भी चल सकती हैं। उधर पिछले 24 घंटों के दौरान बुधवार सुबह साढ़े आठ बजे तक मंडला में 14.1, बैतूल में 12.2, छिंदवाड़ा में 6.2 मिलीमीटर वर्षा हुई थी। जबकि प्रदेश में सबसे अधिक 41.4 डिग्री सेल्सियस तापमान नरसिंहपुर में दर्ज किया गया। मौसम विज्ञान केंद्र के मौसम विज्ञानी अभिजीत चक्रवर्ती ने</p>
<p>बताया कि वर्तमान में एक पश्चिमी विक्षोभ जम्मू के आसपास द्रोणिका के रूप में बना हुआ है। उत्तर-पूर्वी राजस्थान पर हवा के ऊपरी भाग में बना चक्रवात अब उत्तर प्रदेश में सक्रिय हो गया है। इसके अतिरिक्त एक नया पश्चिमी विक्षोभ ईरान पर हवा के ऊपरी भाग में चक्रवात के रूप में सक्रिय हो गया है।</p>
<p>तापमान में अधिक बढ़ोतरी नहीं</p> <p>मौसम विज्ञान केंद्र के पूर्व वरिष्ठ मौसम विज्ञानी अजय शुक्ला ने बताया कि वर्तमान में हवाओं का रुख भी दक्षिणी बना हुआ है। इस वजह से हवाओं के साथ नमी आ रही है। तापमान बढ़ा हुआ रहने से दोपहर के बाद प्रदेश के अधिकतर जिलों में बादल छाने लगते हैं। साथ ही तेज रफ्तार से हवाएं भी चलने लगती हैं। इस वजह से दिन के तापमान में अधिक बढ़ोतरी नहीं हो रही है। वर्तमान में अलग-अलग स्थानों पर मौसम प्रणालियों के सक्रिय रहने से मौसम का इस तरह का मिजाज अभी दो-तीन दिन तक बना रह सकता है। गुरुवार को प्रदेश के मध्य एवं पश्चिमी क्षेत्र के जिलों में कई स्थानों पर गरज-चमक के साथ वर्षा हो सकती है।</p>



मध्य प्रदेश का बड़ा मुद्दा : शहरों में कचरे के पहाड़, स्वच्छता पर लगा रहे दाग

भोपाल प्रदेश के लोग स्वच्छता को अपनी आदत बना रहे हैं। यही वजह है कि स्वच्छ सर्वेक्षण में इंदौर को लगातार सातवीं बार देश के सबसे स्वच्छ शहर और प्रदेश को दूसरा सबसे स्वच्छ राज्य का पुरस्कार मिला। इसके बावजूद एक बड़ी चुनौती भी है। जितना बड़ा शहर उतने बड़े कचरे के पहाड़ बनते जा रहे हैं। इनके आसपास निकलने वालों को एक से दो किमी तक गंध के चलते नाक-मुंह बंद कर चलना पड़ता है। यह पहाड़ उस शहर के साथ ही पूरे प्रदेश की स्वच्छता पर दाग लगा रहे हैं। कचरे के निस्तारण के लिए राज्य की सरकारों ने कोई ठोस नीति नहीं बनाई। चुनाव के पहले राजनीतिक दल संकल्प लेते हैं। घोषणाएं करते हैं। स्वच्छता की बात भी होती है, पर यह विषय अनदेखा रहा है। यही कारण है कि घर और बाजारों से कचरा तो उठा लिया जाता है, लेकिन शहर से बाहर कचरे का पहाड़ बन रहा है। यह मध्य प्रदेश ही नहीं देश के स्वच्छता अभियान को दाग लगा रहा है। विशेषज्ञों की मानें, तो इस कचरे के कारण शहरों के

आसपास बड़ी कचरा खंतियां और पहाड़ बनते जा रहे हैं। इससे आसपास की आबोहवा तो प्रदूषित हो ही रही है, भूजल स्तर पर भी इसका बुरा असर हो रहा है। हर वर्ष अप्रैल माह आते ही शहरों में स्वच्छ सर्वेक्षण की तैयारियां शुरू हो जाती हैं। डोर-टू-डोर कलेक्शन से लेकर नालों की सफाई और शहरवासियों को जागरूक करने के लिए नगरीय निकाय सक्रिय हो जाते हैं, लेकिन शहरों में बनते जा रहे कचरे के पहाड़ को लेकर कोई बात नहीं होती। जनप्रतिनिधि भी इस मामले में बोलने से बचते हैं, क्योंकि उन्हें भी पता है, कि यह आसानी से निपटने वाला मुद्दा नहीं है। इसके लिए ठोस इच्छाशक्ति की जरूरत है। जिसका सरकार और नगरीय निकायों में अभाव है। दावा किया जाता है कि शहर से निकलने वाले कचरे का शत प्रतिशत निस्तारण हो रहा है, पर सच्चाई यह है कि कचरा निस्तारण को लेकर किए जा रहे प्रयास खानापूर्ति तक ही सीमित हैं। गीले कचरे से सीएनजी बनाने का दावा भी फेल नगरीय निकाय दावा करते हैं, कि सूखे कचरे



से खाद और गीले कचरे से सीएनजी बनाई जाती है, लेकिन यह भी भोपाल और इंदौर तक ही सीमित है। सूखे कचरे की खाद में गुणवत्ता नहीं होती। ऐसे में इस खाद का इस्तेमाल खेतों

में नहीं किया जा सकता है। फिर यह खाद किस काम की। इधर गीले कचरे से सीएनजी बनाने का काम भी केवल इंदौर में हो रहा है। भोपाल में बीते चार वर्षों से प्रयास जारी है,

लेकिन अब तक प्लांट ही बनकर तैयार नहीं हुआ। जब कचरा अलग-अलग ही नहीं हो रहा तो निस्तारण कैसे होगा

स्वच्छ सर्वेक्षण 2023 के अनुसार मध्य प्रदेश के 13 नगरीय निकायों में ही सौ प्रतिशत कचरा स्रोत पर ही अलग-अलग किया जा रहा। बाकी कुछ कस्बे और शहर ऐसे हैं जहां पांच प्रतिशत भी कचरा अलग-अलग नहीं किया जा रहा है। धार्मिक व पर्यटन स्थल अमरकंटक में तो यह शून्य है। सीधी जिले के चुरहट में मात्र एक प्रतिशत जबकि जिला मुख्यालय होने के बाद भी छतरपुर में दो प्रतिशत कचरा ही अलग-अलग किया जा रहा है। कचरे का निस्तारण ठीक से नहीं होने के कारण ही प्रदेश स्वच्छता रैंकिंग में पहले से दूसरे स्थान पर पहुंच गया है। इसके अलावा शहर के गंदे पानी को निर्धारित मापदंड के अनुसार रिसाइकल कर उपयोग के लिए मिलने वाला 'वाटर प्लस' प्रमाण पत्र भी प्रदेश के मात्र सात शहरों को ही मिला हुआ है।



की जांच की सुविधा भी मिलेगी। शिविर एम्स, जेपी अस्पताल, डा. कैलाशनाथ काटजू महिला चिकित्सालय, सिविल अस्पताल बैरागढ़, इंदिरा गांधी गैस राहत अस्पताल, जवाहरलाल नेहरू गैस राहत अस्पताल, हमीदिया के गायनिक विभाग, सिविल अस्पताल बैरसिया, सामुदायिक स्वास्थ्य केंद्र गांधीनगर और कोलार में लगेंगे।

छायाचित्र प्रदर्शनी - जीपी बिड़ला संग्रहालय में मध्य प्रदेश में स्थित धरोहरों की छायाचित्र प्रदर्शनी लगाई गई है। इसे सुबह साढ़े दस बजे से शाम पांच बजे तक देखा जा सकता है।

माह का प्रादर्श - इंदिरा गांधी राष्ट्रीय मानव संग्रहालय में %माह का प्रादर्श% श्रंखला के तहत इस माह गोंड समुदाय में विवाह समारोह के दौरान आंगन में बने मड़वा (विवाह मंडप) के नीचे

स्थापित किया जाने वाला **मगरोही**- एक विवाह स्तंभ को प्रदर्शित किया जा रहा है। वीथी संकुल में इसे सुबह 11 बजे से शाम छह बजे तक देखा जा सकता है।

चित्र प्रदर्शनी - मध्यप्रदेश जनजातीय संग्रहालय में गोंड समुदाय की चित्रकार संदीपी परस्ते के चित्रों की प्रदर्शनी सह-विक्रय का संयोजन किया जा रहा है। 48वीं शलाका चित्र प्रदर्शनी को दोपहर 12 से रात आठ बजे तक देखा जा सकता है।

नाट्य कार्यशाला - पीएनटी चौराहे पर स्थित मायाराम सुरजन भवन में समांतर नाट्य संस्था द्वारा नाट्य कार्यशाला का आयोजन किया जा रहा है। बच्चों और युवाओं के लिए आयोजित वर्कशॉप का समय शाम पांच बजे से रात आठ बजे तक है।

बॉक्स ऑफिस पर एलएसडी 2-दो और दो प्यार का हाल बेहाल....बाकी फिल्मों की कमाई

अप्रैल का महीना बॉक्स ऑफिस के कुछ खास नहीं रहा है। इस महीने रिलीज हुई फिल्म बड़े मियां छोटे मियां, मैदान, एलएसडी 2 और दो और दो प्यार टिकट खिड़की पर कमाल दिखाने में नाकाम रही हैं। वहीं, पिछले महीने रिलीज हुई करू अब भी मजबूती से टिकी हुई है। आइए जानते हैं कि बुधवार को किस फिल्म ने कितनी कमाई की। दिबाकर बनर्जी के निर्देशन में बनी एलएसडी 2 को दर्शकों ने सिरे से नाकार दिया है। शुरुआती दिन से ही यह फिल्म कमाई के लिए लगातार जूझती नजर आ रही है। मंगलवार को फिल्म ने आठ लाख रुपये का कलेक्शन किया था। ताजा आंकड़ों के मुताबिक छठे दिन फिल्म ने छह लाख रुपये बटोरे हैं। अब फिल्म की कुल कमाई 87 लाख रुपये हो गई है। दो और दो प्यार की हालत भी टिकट खिड़की पर खराब नजर आ रही है। फिल्म की रफ्तार काफी धीमी है। वीकएंड के बाद कामकाज वाले दिनों में फिल्म की कमाई लगातार घटती जा रही है। मंगलवार को इस फिल्म ने 28 लाख रुपये का कारोबार किया था। वहीं, बुधवार को इस फिल्म



बावजूद भी कमाल नहीं दिखा सकी है। अक्षय कुमार और टाइगर श्रॉफ जैसे सितारों के बावजूद फिल्म अब तक अच्छी कमाई नहीं कर सकी है। पहले हफ्ते में इसने 49.9 करोड़ रुपये का कलेक्शन किया था। ताजा आंकड़ों के मुताबिक 14वें दिन फिल्म ने 86 लाख रुपये की कमाई की है। अब फिल्म का कुल कलेक्शन 57.71 करोड़ रुपये हो गया है। अजय देवगन की मैदान का भी कमाई के मामले में हाल बुरा है। इस फिल्म ने पहले हफ्ते में 28.35 करोड़ रुपये की कमाई की थी। ताजा आंकड़ों की मानें तो फिल्म ने 14वें दिन फिल्म ने 76 लाख रुपये की कमाई की। इसके साथ ही फिल्म की कुल कमाई 37.81 करोड़ रुपये हो गई है। बॉक्स ऑफिस पर करू का जलवा अब भी बरकरार है। करीना कपूर खान, तब्बू और कृति सेनन की अदाकारी के साथ फिल्म की कहानी भी लोगों को खूब पसंद आ रही है। 27वें दिन इस फिल्म ने 43 लाख रुपये का कलेक्शन किया है। इसके साथ ही फिल्म की कुल कमाई 75.58 करोड़ रुपये हो गई है।


ने 31 लाख रुपये बटोरे हैं। फिल्म का कुल

कारोबार तीन करोड़ 20 लाख रुपये हो गया है।

बड़े मियां छोटे मियां इंद पर रिलीज होने के

प्लास्टिक सर्जरी की अफवाहों पर सामने आया राजकुमार राव का बयान, बोले- आप मशहूर हैं इसलिए इसकी...

बॉलीवुड अभिनेता राजकुमार राव इन दिनों अपनी आगामी फिल्म श्रीकांत-आ रहा है सबको आखिं खोलने को लेकर सुर्खियों में बने हुए हैं। इसी बीच अभिनेता अपनी एक वायरल तस्वीर को लेकर भी सुर्खियों में बने हुए हैं। इस तस्वीर के सामने आते ही सोशल मीडिया पर चर्चा छिड़ गई कि राजकुमार राव ने प्लास्टिक सर्जरी कराई है। हाल ही में उन्होंने इन अफवाहों को खंडित करते हुए कहा कि अछ दिखने का दबाव अभिनेताओं पर उतना ही अधिक है जितना कि अभिनेत्रियों पर है। राजकुमार राव ने हाल ही में एक बातचीत में कहा, जब यह पहली बार शुरू हुआ, तो मैंने उस तस्वीर को देखा और मुझे लगा कि यह अजीब है। लोग, अब मुझे देख रहे हैं। मैं उस तस्वीर में उस आदमी जैसा नहीं दिखता, जैसा मैं हूं, क्या किसी ने इसके साथ कुछ किया है? यहा बहुत साफ है, लेकिन तभी शोर शुरू हो गया और यह जंगल की आग की तरह फैल गई। तो मैंने कहा कि वाह, क्या हो रहा है? अभिनेता ने आगे कहा,



लोगों ने मुझसे कहा कि यह अछ है, आप मीम टैंड का हिस्सा हैं। इसका मतलब है कि आप मशहूर हैं। इसलिए इसकी चिंता मत करो। क्योंकि मैं अपनी सचाई जानता हूं। मुझे पता है कि मैंने ऐसा नहीं किया है। राजकुमार ने आगे कहा कि अगर उन्होंने ऐसा किया होता, तब भी वह इसके लिए दोषी महसूस नहीं करते। क्योंकि यह उनका निर्णय होता। राजकुमार राव ने बीते दिनों एक बातचीत में कहा था, मुझे लगता है किसी ने प्रैंक किया है। मैं यकीन से कहता हूं कि इस तस्वीर के साथ किसी ने छेड़खानी की है। ये तस्वीर नकली है।



लोग प्लास्टिक सर्जरी जैसे बड़े शब्दों का इस्तेमाल कर रहे थे, लेकिन मैंने ऐसा नहीं किया है। हालांकि, जब मैंने इंस्ट्री में शुरुआत की थी, तो लोग मेरे लुक्स पर कमेंट करते थे, तो 8-9 साल पहले, मैंने फिलर्स करवाया था। उन्होंने कहा, मैंने बेहतर दिखने और महसूस करने के लिए ऐसा किया था, जिससे मेरा चेहरा सही संतुलित नजर आए। ये मैंने स्किन के डॉक्टर से सलाह के बाद किया था। मेरा मानना है कि अगर कोई ऐसा आत्मविश्वास पाने के लिए करना चाहता है तो क्यों नहीं, इसमें कोई बुराई नहीं है।

15-16 घंटे काम करना अब पेशागत मजबूरी, लेकिन छुट्टी पर जाएं तो मोबाइल को भी जरूर छुट्टी दें

छोटे परदे की बिंदसा अभिनेत्री शुभांगी अत्रे अपने बिंदसा विचारों के लिए भी पहचानी जाती हैं। इन दिनों हर पेशे में कम से कम 15 घंटे काम को वह समय की जरूरत मानती हैं लेकिन साथ में ये भी कहती हैं कि खूब काम करने के साथ ही हमें खूब आराम भी करना चाहिए। जीवन के उनके फलसफे पर हमने उनसे की चार बातें। शुभांगी कहती हैं, 'मुझे लगता है कि अब गर्मी की लंबी छुट्टियों या यहां तक कि छोटी छुट्टियों के लिए भी शायद ही समय होता है। कभी-कभी लगता है कि हमारे पास सांस लेने का भी समय नहीं है। गर्मी की छुट्टियाँ अब मुझे बचपन जैसी लगती हैं। बचपन में हम सब दो महीने की गर्मी की छुट्टियाँ अपनी दादी के घर बिताते थे। दादी हमारे लिए स्वादिष्ट



खाना बनाती थीं और हम खूब मस्ती करते थे। अब तो ये सब सपने जैसा हो गया है।' काम के क्षेत्र में लगातार बढ़ती प्रतियोगिता हर तरफ देखी जा रही हैं। शुभांगी कहती हैं, 'सिर्फ अभिनेता ही नहीं हैं, लेकिन तनाव मुक्त रहने के लिए अपने साथ रहना भी जरूरी है।' अपनी सुंदर त्वचा और अपनी



अक्सर आठवें महीने तक काम करती रहती हैं। लेकिन, मेरा मानना है कि अपने लिए समय निकालना महत्वपूर्ण है। जीवन तो अपनी गति से आगे बढ़ता ही रहता है, लेकिन तनाव मुक्त रहने के लिए अपने साथ रहना भी जरूरी है।' अपनी सुंदर त्वचा और अपनी

फिटनेस का राज शुभांगी अपनी जीवनचर्या को देती हैं। वह कहती हैं, 'दिन में थोड़ा समय खुद के लिए भी जरूर निकालना चाहिए। खुद को तरोताजा करने के लिए ये ब्रेक अनिवार्य है। ये ब्रेक जादुई रूप से तनावमुक्त नहीं करेगा, लेकिन यह उन कुछ दिनों के लिए मानसिक शांति जरूर प्रदान करता है जब काम के सिलसिले में हम 10-15 घंटे लगे रहते हैं।' और, सबसे अहम बात शुभांगी अत्रे बताती हैं तकनीक से दूरी को। वह कहती हैं, 'फोन पर उपलब्ध रहना आज की जरूरत है। लेकिन, मैं इस बात पर जोर देना चाहती हूं कि छुट्टियों में मोबाइल फोन खासकर स्मार्ट फोन को भी छुट्टी दे देनी चाहिए। जिसको आप तक वाकई पहुंचना होगा, वह तरीके निकाल ही लेगा।'

करण जौहर की स्पाई कॉमेडी फिल्म का हिस्सा बने आयुष्मान खुराना! आकाश कौशिक होंगे निर्देशक

आयुष्मान खुराना बॉलीवुड इंडस्ट्री के मशहूर अभिनेताओं में से एक हैं। आयुष्मान ने अपने करियर में विकी डोर, ड्रीम गर्ल और आर्टिकल 15 जैसी कई हिट फिल्में दी हैं। अब, एक ताजा रिपोर्ट में दावा किया गया है कि आयुष्मान, करण जौहर की आगामी जासूसी फिल्म में अभिनय करेंगे। अभिनेता करण जौहर के नेतृत्व वाले धर्मा प्रोडक्शन के साथ अपने पहले प्रोजेक्ट के लिए तैयारी कर रहे हैं। यह पहली बार होगा जब आयुष्मान और करण दोनों एक फिल्म के लिए साथ आएंगे। आयुष्मान खुराना, करण जौहर के प्रोडक्शन के साथ एक नई सिनेमाई यात्रा शुरू करने के लिए तैयार हैं। ड्रीम गर्ल 2 की



सफलता के बाद अभिनेता की आगामी फिल्म, प्रसिद्ध प्रोडक्शन हाउस और प्रशंसित निर्माता गुनीत मोंगा के साथ उनके सहयोग को चिह्नित करेगी। आकाश कौशिक द्वारा निर्देशित, बिना टाइटल वाली यह फिल्म जासूसी और कॉमेडी का डबल डोज देने का वादा करती है। फिल्म को लेकर एक मीडिया

रिपोर्ट में कहा गया है, करण और गुनीत इस विषय को लेकर बहुत उत्साहित हैं क्योंकि फिल्म में जबरदस्त कॉमेडी के साथ रोमांच और एक्शन है। साथ ही करण, गुनीत और आकाश की तिकड़ी को लगता है कि आयुष्मान खुराना का किरदार में फिट बैठते हैं। उम्मीद है कि यह फिल्म आयुष्मान

खुराना के करियर की सबसे बड़ी फिल्म होगी। जानकारी के अनुसार, फिल्म कुछ महीनों में फ्लोर पर आ जाएगी और शीर्षक के साथ आधिकारिक घोषणा भी जल्द की जाएगी। आकाश कौशिक, जो कई कॉमेडी फिल्मों में एक लेखक के रूप में अपने योगदान के लिए जाने जाते हैं, इस जासूसी कॉमेडी के साथ अपनी शुरुआत करने के लिए तैयार हैं। फिल्म की तैयारियां चल रही हैं, और प्रोडक्शन टीम का लक्ष्य जून 2024 तक फिल्मांकन शुरू करना है। यह परियोजना धर्मा प्रोडक्शंस और सिद्धा एंटरटेनमेंट के बीच एक सहयोग है। हालांकि, इन खबरों पर अभी आधिकारिक मुहर लगना बाकी है।

क्या अमोल पराशर को डेट कर रही हैं कोंकणा पूर्व पति की पोस्ट से कयासों का बाजार गर्म



कोंकणा सेन शर्मा की गिनती हिंदी फिल्म इंडस्ट्री की उम्दा अभिनेत्रियों में होती है। अब तक कई फिल्मों में वे अपनी अदाकारी से वाहवाही बटोर चुकी हैं। अभिनेत्री इन दिनों अपने निजी ज़िंदगी की वजह से सुर्खियों में आ गई हैं। हाल ही में उनकी डेटिंग की खबरों ने उनके प्रशंसकों को भी हैरान कर दिया। ऐसी चर्चा है कि अभिनेत्री गुप्त रूप से अमोल पराशर को डेट कर रही हैं। इस बीच कोंकणा के पूर्व पति रणवीर शौरी की पोस्ट ने चर्चाओं का बाजार और अधिक गर्म कर दिया है। हाल एक पैरोडी हैंडल ने एक ट्वीट साझा कर कहा कि रणवीर शौरी को छोड़ने और



अभिनेता अमोल पराशर को डेट करने का अभिनेत्री का सर्वश्रेष्ठ निर्णय है। इस पोस्ट पर रणवीर ने प्रतिक्रिया देते हुए कहा कि वे इस बात से पूरी तरह से सहमत हैं। अभिनेता की इस पोस्ट को पुष्टि के रूप में देखा जा रहा है। इस पोस्ट पर अब लोगों की प्रतिक्रियाएं भी आनी शुरू हो गई हैं। एक यूजर ने लिखा, ये कब हुआ? कोंकणा अमोल को डेट कर रही हैं? एक अन्य ने लिखा, यह

किसी की निजी ज़िंदगी है। इसमें दखल नहीं देना चाहिए। एक अन्य यूजर ने लिखा, राजनीतिक विचारधारा अलग होने का यह मतलब नहीं है कि आप उनकी व्यक्तिगत पसंद का मजाक उड़ा सकते हैं। पेज 3 और वेक अप सिड जैसी फिल्मों में अपने शानदार अभिनय से लोगों के दिलों में खास जगह बनाने वाली कोंकणा ने हमेशा अपने निजी जीवन को सुर्खियों से दूर रखती हैं। वहीं, सरदारउधम में अपनी भूमिका के लिए पहचाने जाने वाले अमोल पराशर ने अपने लव लाइफ को लोगों से दूर रखा है। डेटिंग की खबरों को लेकर दोनों ने अब तक कोई भी प्रतिक्रिया नहीं दी है।

इतनी हंसी उड़ाई कि अब हिंदी बोलने की हिम्मत नहीं होती, 'दो और दो प्यार' की निर्देशक का खुलासा

अपनी पहली ही फिल्म में विद्या बालन, प्रतीक गांधी, इलियाना डिकरूज और सैथिल राममूर्ति जैसे नामचीन कलाकारों को जुटाने में सफल रहें निर्देशक शीर्षा गुहा ठाकुरता इन दिनों इस बात से खुश हैं कि उनकी फिल्म 'दो और दो प्यार' को जिसने भी देखा, इसकी तारीफ ही की। प्रचार और प्रचार में पीछे रह गई यह फिल्म भले बहुत सीमित सिनेमाघरों में रिलीज हुई हो, लेकिन इसके कलेक्शन में शुक्रवार से लेकर इवार तक इजाफा होता रहा। फिल्म में विद्या बालन और प्रतीक गांधी के अभिनय की जमकर तारीफ हो रही है और शीर्षा कहती हैं कि इन दोनों को एक जोड़ी के रूप में पेश कर पाना फिल्म की कास्टिंग की सबसे बड़ी जीत है। करीब तीन साल से बनकर तैयार इस फिल्म के पीछे की मेहनत का खुलासा करते हुए इसकी निर्देशक शीर्षा गुहा ठाकुरता कहती हैं, 'ये फिल्म साल 2021 में ही बनकर तैयार हो गई थी, लेकिन सिनेमाघरों में दर्शकों की लगातार कमी को देखते हुए फिल्म



रिलीज नहीं हो सकी। इस फिल्म को एक खास तबके के दर्शकों को ध्यान में रखकर बनाया गया है और इसकी कहानी उसी हिसाब से बुनी गई है। फिल्म में जो भी कुछ दिखाता है, उसमें हमने अपने

घरवालों, रिश्तेदारों, दोस्तों, परिचितों सबके अनुभव समेटे हैं और शायद इसीलिए इसे देखते समय दर्शक इससे रिश्ता जोड़ पाते हैं।' शीर्षा गुहा मशहूर बंगाली अभिनेत्री और गायक किशोर

कुमार की पहली पत्नी रुमा गुहा ठाकुरता की भतीजी हैं। खुद शीर्षा ने हिंदी सिनेमा में निर्माता-निर्देशक राम गोपाल वर्मा की 'सरकार राज' और 'फूंक' जैसी फिल्मों में सहायक निर्देशक रहकर सिनेमा सीखा। बीते कई साल से सोशल मीडिया के लिए बन रही बड़ी बड़ी कंपनियों की लीक से इतर छोटी छोटी कहानियों वाली फिल्मों निर्देशित कर रही शीर्षा की 'दो और दो प्यार' पहली फीचर फिल्म है। हिंदी में हाथ तंग होने की वजह से वह फीचर फिल्मों में ज्यादा सक्रिय नहीं हैं। शीर्षा बताती हैं, 'दसवीं तक कोलकाता में पढ़ने के बाद मैं नैनीताल गई थी आगे की पढ़ाई करने। वहां मेरी टूटी फूटी हिंदी को लेकर इतना ज्यादा मजाक बनाया गया कि आज भी मुझे हिंदी में बात करने में डर लगता है। चूंकि बंगाली भाषा में पुल्लिंग और स्त्रीलिंग के साथ एक जैसी ही क्रियाएं लगती हैं, लिहाजा जब भी मैं हिंदी में बात करने की कोशिश करती, हिंदीभाषी क्षेत्रों से आए लोग मेरा खूब मजाक बनाते थे।' शीर्षा फिलहाल कोई

दूसरी हिंदी फिल्म पर काम नहीं कर रही हैं और वह कहती हैं कि निर्देशन से उन्हें प्यार है लेकिन फीचर फिल्म निर्देशन वह तभी करना चाहेंगी जब उन्हें उनकी पसंद की कहानी मिल जाएगी अमेरिकी फिल्म 'लवर्स' के आधिकारिक हिंदी रूपांतरण के तौर पर बनी फिल्म 'दो और दो प्यार' की मेकिंग में शीर्षा को अपनी तकनीकी टीम का बहुत ही अच्छा साथ मिला है। अपने बहुत ही संवेदनशील कथ्य कथन, मधुर मोहक पार्श्व संगीत और दिल को छू लेने वाले दृश्यों के लिए वह अपनी परवरिश और अपने वातावरण को श्रेय देती हैं और फिल्म में लकी अली के गाने का श्रेय वह म्यूजिक बैंड 'लॉस्ट ट्रेन' को देती हैं। वह कहती हैं, 'लकी अली मेरे बहुत ही ज्यादा पसंदीदा गायक रहे हैं। उनके गाने मैंने शुरू से सुने हैं। वह बहुत ही आध्यात्मिक किस्म के इंसान हैं। उनको फिल्म का गाना रिकॉर्ड करते हुए देखना एक ऐसा अनुभव है, जो मेरे साथ पूरी उम्र रहेगा।'

कटनी की रेखा 493 अंक लाकर प्रदेश में लाया दूसरा स्थान

कहा डॉक्टर बनकर करूंगी सेवा..... जाने कैसे रही मेहनत

सुनील यादव । सिटी चीफ । कटनी कटनी की रेखा रेबारी ने कक्षा 10वीं में 493 लाकर प्रदेश में दूसरा हासिल किया है। रेखा रेबारी बताती है वो राजस्थान की रहने वाली थी जो अपने परिवार के साथ कटनी के माधवनगर में रहकर उत्कृष्ट स्कूल में पढ़ाई करती है वहीं पढ़ाई के बारे में बताया की प्रतिदिन 5 घंटे डेली स्कूल से आने के बाद पढ़ाई करती थी उन्हें उम्मीद तो नहीं थी लेकिन कड़ी मेहनत पर इतना भरोसा था अच्छे अंक से पास होंगी। रेखा की मां भूली रेबारी ने बताया की वह मध्यम वर्ग से विलॉन करती है जिसकी 2 बेटी और 1 बेटा है वो



घरों में खाना बनाने और झाड़ू लगाने का काम करती है वो पति

गाड़ी ड्राइवर है जिनका घर बड़े मुश्किल से चलता है लेकिन वो

उनकी बड़ी बेटी रेखा पढ़ाई में बहुत तेज होने के कारण उसे हमेशा

सहयोग करते हैं। जानकारी के मुताबिक कटनी जिले का रिजल्ट में दुगुने से ज्यादा का सुधार हुआ है बात अगर 2023 की करें तो उस वक्त 35 प्रतिशत के साथ 50वे स्थान पर बना हुआ था वहीं अभी 2024 के रिजल्ट में 71 प्रतिशत से साथ 39वे स्थान पर पहुंचा है। अकल्पनीय शिक्षा व्यवस्था में हुए सुधार मामले पर कलेक्टर अवि प्रसाद ने खुशी जाहिर करते हुए बताया की हमने 10वीं और 12वीं की कक्षाओं में सुधार करते हुए प्रदेश के टॉप 10 में शामिल हुए हैं यही नहीं कटनी की एक छात्रा ने प्रदेश में दूसरा रैंक लाकर कटनी का नाम रोशन किया है।

सहारनपुर में मनाई गयी हनुमान जयंती

विशाल भंडारे का हुआ आयोजन



गौरव सिंघल । सिटी चीफ ।

सहारनपुर, जनपद सहारनपुर के कस्बा नागल सहित देहात क्षेत्र के मंदिरों में हनुमान चालीसा व सुंदरकांड पाठ कर हनुमान जयंती मनाई गई। ईशाकपुर स्थित हनुमान मंदिर में विशाल भंडारे का आयोजन किया गया। सुबह मंदिर प्रांगण में

सुंदरकांड पाठ व हनुमान आरती का आयोजन किया गया। इस दौरान जसराम प्रधान, संदीप कुमार, पवन कुमार, संतोष, पलटू राम, रविंद्र, सुमित, प्रवेश कुमार, आदित्य, दीपक, अनुराग, संगम, रजत, आवेश, बाबी, हर्ष आदि मौजूद रहे।

अज्ञात वाहन की चपेट में आकर बाइक सवार युवक की हुई मौत

परिजनों में मचा कोहराम

गौरव सिंघल । सिटी चीफ । देवबंद, अज्ञात वाहन की चपेट में आकर बाइक सवार युवक गंभीर रूप से घायल हो गया। जिसे पुलिस की मदद से अस्पताल में भर्ती कराया गया। जहां डॉक्टरों ने युवक को मृत घोषित कर दिया। युवक की मौत से परिजनों में कोहराम मचा हुआ है। मिली जानकारी के अनुसार देवबंद के मोहल्ला पठानपुरा दगड़ा निवासी युवक जीशान बेग (27) पुत्र शमशाद बेग किसी काम से बाइक द्वारा मुजफ्फरनगर गया था। बताया जाता है कि रात्रि करीब 10:00 बजे जब वह मुजफ्फरनगर से बाइक द्वारा देवबंद लौट रहा था, इसी दौरान रोहना के निकट पीछे से आए



अज्ञात वाहन ने जीशान की बाइक में जोरदार टक्कर मार दी जिससे जीशान सड़क पर गिरकर गंभीर रूप से घायल हो गया। सूचना मिलने पर मौके पर पहुंची पुलिस ने युवक को स्थानीय अस्पताल में भर्ती कराया, जहां डॉक्टरों ने

युवक को मृत घोषित कर दिया। युवक की जेब से मिले मोबाइल द्वारा पुलिस ने हादसे की जानकारी युवक के परिजनों दी। जिसके बाद रोहना पहुंचे परिजन बिना किसी कानूनी कार्रवाई के शव को अपने साथ ले आए। आज गमगीन माहौल में युवक को मोहल्ला पठानपुरा के कब्रिस्तान में सुपुर्द-ए-खाक कर दिया गया। वहीं युवक की मौत से परिवार में कोहराम मचा हुआ है। पुलिस के अनुसार परिजन युवक का पोस्टमार्टम नहीं कराना चाहते थे, उन्हें काफी समझाया गया लेकिन वह इसके लिए तैयार नहीं हुए जिसके बाद जरूरी कानूनी कार्रवाई करके युवक का शव परिजनों को सौंप दिया गया।

गौरव सिंघल । सिटी चीफ । सहारनपुर। सहारनपुर जिले में 10 अप्रैल से दस्तक अभियान चल रहा है। जिसमें अब तक स्वास्थ्य विभाग की 3129 टीमों ने 2,71,100 घरों में दस्तक दी। इस दौरान बुखार के साथ-साथ 137 कुपोषित बच्चों की पहचान की गई। इनमें से 13 अतिकुपोषित बच्चों को जिला अस्पताल स्थित पोषण पुनर्वास केंद्र (एनआरसी) में भर्ती कराया गया। मुख्य चिकित्सा अधिकारी डॉ. संजीव मांगलिक ने बताया कि 30 अप्रैल तक दस्तक अभियान चलाया जा रहा है। 19 अप्रैल तक 930 मातृ बैठक, पानी शुद्ध के लिए 1188 क्लोरीनेशन डेमो किए गए। 90



बुखार के रोगियों की पहचान हुई। जागरूकता के लिए 2592 प्रभातफेरी, 876 ग्राम प्रधानों की बैठक, 2730 नालियों की सफाई कराई गई। नगर निगम ने 70 वार्डों में नालियों की सफाई व

में भर्ती कराया गया। पशुपालन विभाग ने 1951 शूकर पालकों की बैठक कराई। कृषि विभाग ने चूहों व छछूंदर की रोकथाम के लिए 653 बैठक की। जिला मलेरिया अधिकारी शिवांका गौड़ ने बताया कि दस्तक अभियान में अभी तक 38,998 आभा आईडी बनाई जा चुकी है। उन्होंने बताया कि मलेरिया, डेंगू एवं डायरिया का मुख्य कारण गंदगी व दूषित जलभराव है। जितने भी संक्रामक रोग हैं उनके असली जड़ मच्छर हैं और मच्छर गंदगी के स्थान पर ही पैदा होते हैं। उन्होंने लोगों से कहा कि वह कूलर में भी अधिक दिनों तक पानी को जमा नहीं होने दें।

नाम निर्देशन प्राप्त करने का आज (25 अप्रैल) अंतिम दिन

कलेक्टर श्री नीरज कुमार सिंह ने की निर्वाचन की तैयारियों की समीक्षा

उज्जैन/कलेक्टर एवं जिला निर्वाचन अधिकारी श्री नीरज कुमार सिंह ने आज प्रशासनिक संकुल भवन में वीडियो कॉन्फ्रेंसिंग के जरिए लोकसभा निर्वाचन 2024 अंतर्गत नाम निर्देशन, संविधान, नाम वापसी, होम वोटिंग इत्यादि निर्वाचन संबंधी आगामी प्रक्रियाओं की समीक्षा की। कलेक्टर श्री नीरज कुमार सिंह ने कहा कि 25 अप्रैल नाम निर्देशन पत्र प्राप्त करने की अंतिम तिथि है। जिसके दृष्टिगत सभी आवश्यक व्यवस्थाएं नोडल नाम निर्देशन सहित अन्य संबंधित अधिकारियों द्वारा सुनिश्चित की जाए। अभ्यर्थी अपना नामांकन प्रातः 11:00 बजे से 3:00 बजे तक ही जमा करा सकेंगे। भारत निर्वाचन आयोग के निर्देशानुसार 3:00 बजे के बाद प्राप्त नामांकन मान्य नहीं किए जायेंगे। नाम निर्देशन पत्र जमा करने के लिए 3:00 बजे का आशय केवल और केवल रिटर्निंग अधिकारी कक्ष के भीतर प्रवेश रहेगा। परिसर में प्रवेश को भी मान्य नहीं किया जाएगा। संपूर्ण प्रक्रिया की डिजिटल घड़ी से निगरानी की जाएगी।

सांस्कृतिक विरासत को सहेजना हम सबकी जिम्मेदारी: आंचल पांडेय

बिलासपुर, छत्तीसगढ़। अंतरराष्ट्रीय कथक और ओडिसी नृत्यांगना आंचल पांडेय एवं उनके शिष्यों ने भुवनेश्वर में आयोजित लिंगराज महोत्सव 2024 के उद्घाटन समारोह में कथक एवं लोक नृत्य की शानदार प्रस्तुति देकर सबका मन मोह लिया। कार्यक्रम की शुरुवात में गणेशा वंदना, शुद्ध कथक, अर्ध शास्त्रीय नृत्य के बाद भारत के विभिन्न राज्यों जैसे छत्तीसगढ़, पंजाब, राजस्थान, दक्षिण भारत, उड़ीसा, महाराष्ट्र के लोक नृत्यों को दर्शाया जिसे दर्शकों ने खूब सराहा। इस महोत्सव में विदेश के कलाकारों के साथ ही देश भर के संगीत व संस्कृति प्रेमी शामिल हुए। पूर्वी चंद्रा, एंजल साव, उदित



कौशिक, अनन्या साव, श्रुति देवांगन, रुचि देवांगन यह सब बिलासपुर शहर की बेटियां इस महोत्सव में भाग

लेकर सम्मानित हुईं। कलाकारों का कहना था कि भगवान शिव के सामने नृत्य करने में एक सुंदर आनंद था

क्योंकि हम जब मंच में प्रवेश करते थे तो उनके सामने भगवान लिंगराज का मंदिर था और नृत्य के देवता के सामने नृत्य करते समय उनकी अपनी शक्ति में कुछ अलग महसूस होता था, जो की उनके जीवन का एक अद्भुत पल रहा इसके लिए वे आंचल पांडेय के ओडिसी गुरु, गुरु गजेंद्र पांडा को एवं महोत्सव की चयन समिति के प्रति आभार प्रकट करती हैं जिन्होंने इस महोत्सव में शामिल होने का मौका दिया। आंचल पांडेय अब कला की बारीकियों और घरानों व परंपराओं से सीधी खूबियों को नवोदित कलाकारों के बीच बांटने और उसे एक मजबूत प्लेटफार्म देने के

उद्देश्य से नृत्य धारा डान्स फाउंडेशन की शुरुआत की है। फाउंडेशन में नवोदित कलाकार कला की बारीकियां सीखकर आगे बढ़ने का प्रयास कर रही हैं। आंचल का कहना है कि फाउंडेशन के माध्यम से वे हमारी संस्कृति, शास्त्रीय संगीत और विलुप्त होते नृत्य को जीवंत बनाने का प्रयास कर रही हैं। उनका कहना है कि बच्चे में टेलेंट है तो वह अवश्य दिखेगा। हमें अपनी सांस्कृतिक विरासत को बरकरार रखने की कोशिश करनी चाहिए। हमारे यहां बच्चों में सीखने की ललक है और वे कथक, ओडिसी के साथ लोक नृत्य व शास्त्रीय नृत्य में धीरे धीरे पारंगत हो रही हैं।

इंदौर में पुलिस की देर रात सरप्राइज चैकिंग शुरू नियमों का उल्लंघन करने पर हो रही है तुरंत कार्यवाही



इंदौर में अपराध व अपराधियों पर नियंत्रण के लिए वरिष्ठ अधिकारियों द्वारा, असामाजिक तत्वों की अवांछनीय गतिविधियों पर नकेल कसने के लिए पुलिस की टीम द्वारा, चैकिंग व पैट्रोलिंग तथा कॉम्बिंग गश्त शुरू कर दी गई है। इसके अंतर्गत बीते दिनों, देर रात सराफा चौपाटी और इसके आसपास के क्षेत्र में सरप्राइज चैकिंग की गई। लगभग 50 पुलिस अधिकारियों की टीम द्वारा सघन पैट्रोलिंग कर ब्रिथ एनालाइजर और एचएचएमडी की सहायता से संधिध असामाजिक तत्वों और शराब पीकर गाड़ी चलाने वालों पर कार्यवाही की गई।

गौरतलब है कि इंदौर के मशहूर सराफा चौपाटी क्षेत्र में इंदौर शहर और बाहरी राज्यों से भी लोग सपरिवार घूमने आते हैं, इसलिए आमजन की सुरक्षा की दृष्टि से इस प्रकार की कार्यवाही आगे भी लगातार जारी रहेगी।



इंदौर में सोने के दाम में लगातार तीसरे दिन गिरावट, ये हैं आज के भाव

इंदौर। भारतीय सराफा बाजार में सोने के दामों में लगातार तीसरे दिन भी गिरावट दर्ज की गई। वहीं, अंतरराष्ट्रीय बुलियन वायदा मार्केट में तीसरे दिन मजबूती देखने को मिली है। दरअसल, भारतीय बाजारों में सोने की कीमतों में आई गिरावट के बाद सराफा बाजार में सीमित रूप से वैवाहिक सीजन वालों की चहल-पहल देखने को मिली है। हालांकि स्थानीय सराफा बाजार बोती तेजी को अव्यवहारिक मान रहा था। अब थोड़ी नरमी से उसे अक्षय तृतीया की अच्छी ग्राहकी की उम्मीद है। बुधवार को इंदौर में सोना कैडबरी नकद में 200 रुपये और टूटकर 73100 रुपये प्रति दस ग्राम रह गया। वहीं, अंतरराष्ट्रीय बुलियन मार्केट में सोना वायदा 17 डालर बढ़कर 23.16 डालर प्रति औंस पर कारोबार करता देखा गया। इधर, चांदी वायदा 35 सेंट बढ़कर 27.48 डालर प्रति औंस पर कारोबार करती देखी गई। इसके



चलते इंदौर में भी चांदी के दामों में सुधार रहा। हालांकि ग्राहकी कम होने से चांदी में सुधार सीमित देखी गया। चांदी चौरसा नकद में 100 रुपये. सुधरकर 80100 रुपये प्रति किलो बोली गई। ज्वेलर्स का मानना है कि निवेशकों ने मध्य पूर्व में तनाव कम होने के बाद जोखिम भरी संपत्तियों में विश्वास हासिल कर लिया। ईरान द्वारा इजरायल हमले को कम महत्व देने से भू-

राजनीतिक चिंताओं को कम करने में मदद मिली, जिससे जोखिम पर भावना की ओर बदलाव आया। हालांकि, फेड की कठोर टिप्पणी के कारण डालर लगभग छह महीने के उच्चतम स्तर पर मजबूत हो गया, जिससे चांदी जैसी डालर मूल्य वाली धातुओं की मांग कम हो गई। फेड अधिकारियों ने लगातार मुद्रास्फीति के दबाव और मजबूत आर्थिक आंकड़ों के कारण

मौद्रिक नीति को आसान बनाने में संभावित देरी को दोहराया। कामेक्स सोना ऊपर में 2316 तथा नीचे में 2311 डालर प्रति औंस और चांदी ऊपर में 2713 व नीचे में 27.02 डालर प्रति औंस पर कारोबार करती देखी गई। **इंदौर में सोना-चांदी के बंद भाव** डबरी रवा नकद में 73100 रुपये, सोना (आरटीजीएस) 73900 रुपये तता सोना (91.60 कैरेट) (आरटीजीएस) 67700

रुपये प्रति दस ग्राम बोला गया। मंगलवार को सोना 73300 रुपये पर बंद हुआ था। वहीं, चांदी चौरसा 80100 रुपये, चांदी चौरसा (आरटीजीएस) 81400 रुपये तथा चांदी टंच 80200 रुपये प्रति किलो बोली गई। मंगलवार को चांदी चौरसा (नकद) 80000 रुपये पर बंद हुई थी। **उज्जैन सराफा बाजार में सोना-चांदी के दाम** सोना स्टैंडर्ड 73450 रुपये तथा सोना रवा 73350 रुपये प्रति दस ग्राम के भाव रहे। वहीं, चांदी पाट 80300 रुपये तथा चांदी टंच 80200 रुपये प्रति किलो बोली गई। सिक्का 800 रुपये प्रति नग रहा। **रतलाम सराफा बाजार में सोना-चांदी के दाम** सोना स्टैंडर्ड 73900 रुपये तथा सोना रवा 73850 रुपये प्रति दस ग्राम के भाव रहे। वहीं, चांदी चौरसा 81500 रुपये तथा चांदी टंच 81600 रुपये प्रति किलो बोली गई।

RBI के एक्शन का दिखा असर बाजार खुलते ही धराशायी हुआ कोटक बैंक का शेयर, 10% टूटा

नई दिल्ली. जैसा कि अनुमान लगाया जा रहा था, वैसा ही हुआ. भारतीय रिजर्व बैंक के एक्शन के बाद प्राइवेट सेक्टर के कोटक महिंद्रा बैंक का शेयर धराशायी हो गया. स्टॉक मार्केट ओपन होते ही बैंक का शेयर करीब 10 फीसदी टूटकर खुला. केंद्रीय बैंक ने बुधवार को बाजार बंद होने के बाद बैंक पर बड़ी कार्रवाई करते हुए इसे नए ग्राहक जोड़ने से रोक दिया था और नए क्रेडिट कार्ड जारी करने पर भी पाबंदी लगाई थी. **10% फिसलकर इस स्तर पर पहुंचा शेयर** कोटक महिंद्रा बैंक शेयर गुरुवार को शेयर बाजार में कारोबार शुरू होने के साथ 9.08 फीसदी की गिरावट के साथ 1675 रुपये के लेवल पर ओपन हुआ था और महज 5 मिनट के भीतर गिरावट बढ़कर 10 फीसदी हो गई और कोटक महिंद्रा बैंक शेयर 184 रुपये टूटकर 1658 रुपये पर आ गया. इससे पहले बुधवार को ये बैंकिंग स्टॉक बढ़त के साथ हरे निशान पर बंद हुआ था.बुधवार को शेयर बाजार में कारोबार बंद होने पर कोटक महिंद्रा बैंक के शेयर 1.65 फीसदी या 29.90 रुपये की तेजी के साथ 1,842.95 रुपये के

लेवल पर क्लोज हुए थे. लेकिन 3.66 लाख करोड़ रुपये मार्केट कैपिटलाइजेशन वाले इस बैंक से शेयरों पर की कार्रवाई का आज विपरीत असर देखने को मिल सकता है. **सेंसेक्स और निफ्टी में भी गिरावट** शेयर बाजार में गुरुवार को कारोबार लाल निशान पर शुरू हुआ. बॉम्बे स्टॉक एक्सचेंज का 30 शेयरों वाला सेंसेक्स 190.70 अंक या 0.26 फीसदी की गिरावट के साथ 73,662.24 के स्तर पर खुला, तो वहीं नेशनल स्टॉक एक्सचेंज का निफ्टी 59.90 अंक या 0.27 फीसदी की गिरावट लेते हुए 22,342.50 के लेवल पर ओपन हुआ. 10 मिनट के कारोबार के दौरान सेंसेक्स में गिरावट बढ़कर 250 अंकों की पहुंच गई थी. मार्केट ओपन होने पर 1272 शेयरों ने हरे निशान पर कारोबार शुरू किया था और दूसरी ओर 865 शेयर लाल निशान पर खुले थे. इस दौरान सबसे ज्यादा तेजी 3.43 फीसदी की एक्सिस बैंक के शेयर में देखने को मिली और ये उछलकर 1099.70 रुपये पर ट्रेड कर रहा था. वहीं सबसे बड़ी गिरावट कोटक महिंद्रा बैंक के शेयर में देखने को मिली.

एलआईसी ने ब्रांड नाम और प्रतीक चिह्न वाले भ्रामक विज्ञापनों को लेकर चेताया

नई दिल्ली। सार्वजनिक क्षेत्र की सबसे बड़ी बीमा कंपनी भारतीय जीवन बीमा निगम (एलआईसी) ने बुधवार को सोशल मीडिया प्लेटफॉर्म पर धोखाधड़ी वाले विज्ञापन मामले में लोगों को आगाह किया है। एलआईसी ने वरिष्ठ अधिकारियों की तस्वीर और कंपनी के ब्रांड नाम और लोगो का दुरुपयोग करने के मामले में यह चेतावनी जारी की है। एलआईसी ने एक्स ‘पोस्ट’ पर जारी सार्वजनिक नोटिस में अपने पॉलिसीधारकों और जनता से सावधानी बरतने और ऐसी हर चीज की प्रामाणिकता की जांच करने को कहा है। निगम ने सार्वजनिक नोटिस में कहा, “यह हमारे संज्ञान में आया है कि कुछ लोग और संस्थाएं हमारी सहमति के बिना कंपनी के वरिष्ठ अधिकारियों या पूर्व अधिकारियों की तस्वीर, ब्रांड नाम तथा प्रतीक चिह्न का दुरुपयोग करके विभिन्न सोशल मीडिया मंचों पर धोखाधड़ी वाले विज्ञापन दे रहे हैं। हम ऐसी भ्रामक गतिविधियों को लेकर जनता को सचेत करना चाहते हैं।” कंपनी की ओर से जारी सार्वजनिक नोटिस में जनता से एलआईसी के आधिकारिक सोशल मीडिया खातों पर ऐसे धोखाधड़ी वाले विज्ञापनों के ‘यूआरएल लिंक’ की जानकारी देने को भी कहा गया है। एलआईसी ने कहा है कि हम बिना अनुमति के हमारे ब्रांड का इस्तेमाल करके धोखाधड़ी गतिविधियों में शामिल पाए जाने वाले लोगों के खिलाफ उचित कानूनी कार्रवाई करेंगे। बीमा निगम ने कहा कि हम यह सुनिश्चित करने को प्रतिबद्ध हैं कि पॉलिसीधारक और आम जनता ऐसे भ्रामक विज्ञापनों से गुमराह न हों।

विदेशी तेल बाजार में सुधार, इंदौर में मूंगफली तेल के भाव मजबूत

इंदौर। मलेशिया पाम तेल वायदा में बुधवार को लगातार तीसरे सत्र में बढ़ोतरी दर्ज हुई।मलेशिया पाम ले 3980 रिंगिट टन पर पहुंच गया है। दरअसल, पाम उत्पादक क्षेत्रों में मौसम गर्म होने के साथ ही बीते दिनों से समुद्री मार्ग में जारी गतिरोध खत्म होने से पाम उत्पादक देशों से फिर से तेल का निर्यात बढ़ने की उम्मीद जागी है। मलेशिया से शिपमेंट बढ़ने की उम्मीद वहां के स्थानीय तेल उद्योग को प्रोत्साहित कर रहा है। अप्रैल में इंडोनेशिया का पाम तेल निर्यात भी फिर से बेहतर होने की उम्मीद जताई गई है। इधर स्थानीय बाजार में सोयाबीन तेल की मांग हनुमान जयंती बीतने के बाद सुस्त पड़ गई है। इससे बुधवार को स्थानीय बाजार में नीचे में सोयाबीन रिफाईंड तेल तीन रुपये नरम पड़ कर 945 रुपये हो गया। हालांकि ऊपर में भाव स्थिर



है, जो दिखा रहे हैं कि वैवाहिक मांग और वैश्विक स्थितियों का अभी भी खाद्य तेलों को सहारा है। ऐसे में बहुत ज्यादा नरमी की

उम्मीद नहीं है। गुजरात की ओर से मूंगफली तेल की आपूर्ति अटकने और वहां प्लांटों की ओर से भाव बढ़ाने से इंदौर में मूंगफली तेल में

तेजी जारी है। मूंगफली तेल इंदौर बढ़कर 1500 से 1520 रुपये बिका। **लूज तेल के दाम** – (प्रति दस

किलो के भाव) मूंगफली तेल इंदौर 1500-1520, मुंबई मूंगफली तेल 1510, इंदौर सोयाबीन तेल रिफाईंड 945-950, इंदौर सोयाबीन साल्वेंट 895-900, इंदौर पाम 995, मुंबई सोया रिफाईंड 935, मुंबई पाम तेल 935, राजकोट तेलिया 2360, गुजरात लूज 1475, कपास्या तेल इंदौर 940 रुपये प्रति दस किलो के भाव रहे। **सोयाबीन प्लांट खरीदी भाव** – अवी एग्रो 4700, बंसल मंडीदीप 4700, बैतुल आइल सतना 4890, बैतुल 5865, धानुका नीमच 4800, धीरेंद्र 4815, दिव्य ज्योति(एमएस) 4750, अमृत मंदसौर 4810, केएन इटारससी 4725, खंडवा 4750, पंतजलि (रुचि) 4700, प्रकाश 4780, प्रेस्टीज 4760, रामा 4650, अंबिका कालापीपल 4725, विष्पी 4730 रुपये प्रति क्विंटल।

खेल

दिल्ली कैपिटल्स ने रोमांचक मुकाबले में गुजरात टाइटंस को 4 रन से हराया

नई दिल्ली । इंडियन प्रीमियर लीग 2024 के 40वें मुकाबले में दिल्ली कैपिटल्स ने गुजरात टाइटंस को 4 रन से हराकर अपनी चौथी जीत दर्ज की है। यह की इस संस्करण में 5वीं हार है। पहले बल्लेबाजी करते हुए ने 20 ओवर में 4 विकेट खोकर 224 रन बना दिए थे। जवाब में की टीम ने 20 ओवर में 8 विकेट खोकर 220 रन ही बना पाई। ने मैच में टॉस जीतकर पहले गेंदबाजी करने का फैसला किया था। टीम के कप्तान ऋषभ पंत (88*) और अक्षर पटेल (66) ने ताबड़तोड़ पारी खेलकर स्कोर 224 रन तक पहुंचाया। संदीप वॉरियर ने लिए 3 विकेट झटके। जवाब में के लिए साई सुदर्शन (65) और डेविड मिलर (55) ने कमाल की पारी खेली, लेकिन अपनी टीम को जीत नहीं दिला पाए। छट के लिए रसिख दार सलाम ने सबसे ज्यादा 3 विकेट लिए। मैच में 43 गेंद का सामना करते हुए पंत ने नाबाद 88 रन बनाए। उनके बल्ले से 5 चौके और 8 छक्के निकले। उनकी स्ट्राइक रेट 204.65 की रही। उन्होंने अक्षर के साथ 68 गेंद में 113 रन और ट्रिस्टन स्टब्स के साथ सिर्फ 18 गेंद में 67* रन की साझेदारी निभाई। यह इस सीजन उनका तीसरा और करियर का 18वां अर्धशतक रहा। पंत ने की पारी के 20वें ओवर में मोहित के खिलाफ बल्ले से 30 रन बना दिए। मोहित ने 4 ओवर में 73 रन खर्च कर दिए। वह एक गेंदबाज के तौर पर एक पारी में सर्वाधिक रन लुटाने वाले गेंदबाज बन गए हैं। उन्होंने बासिल थंपी को पीछे छोड़ दिया है। उन्होंने में मुंबई इंडियंस के खिलाफ बिना विकेट चटकाए 70 रन लुटाए थे। इसी सूची में यश दयाल तीसरे पायदान पर हैं, जिन्होंने 2023 में कोलकाता नाइट राइडर्स के खिलाफ बिना विकेट लिए 69 रन खर्च किए थे।अक्षर ने मैच में 43 गेंदों का सामना किया और 5 चौके और 4 छक्कों की मदद से 66 रन बनाकर आउट हुए। यह अक्षर केकरियर का सर्वश्रेष्ठ स्कोर भी है। अपनी पारी का 14वां रन बनाते ही अक्षर केकरियर में 1,500 रन भी पूरे कर लिए।सुदर्शन ने के लिए आते ही तेजी से रन बनाए और महज 29 गेंदों में अर्धशतक जड़ दिया। उन्होंने रिद्धिमान साहा (39) के साथ 72 रन की साझेदारी निभाई। वह पारी में 39 गेंदों का सामना करते हुए 7 चौके और 2 छक्कों की मदद से 65 रन बनाकर आउट हुए। यह उनके करियर का 5वां अर्धशतक रहा।

हैदराबाद । इंडियन प्रीमियर लीग 2024 सीजन में आज (25 अप्रैल) रॉयल चैलेंजर्स बेंगलुरु और सनराइजर्स हैदराबाद के बीच मुकाबला खेला जाएगा. यह मैच हैदराबाद के राजीव गांधी इंटरनेशनल स्टेडियम में शाम 7.30 बजे से शुरू होगा. फाफ डु प्लेसिस की कप्तानी वाली आरसीबी ने इस सीजन में अब तक 8 मैच खेले, जिसमें से सिर्फ 1 ही जीता है. उसने अपने पिछले 6 मुकाबले लगातार हारे हैं. **एक हार के बाद आरसीबी प्लेऑफ की रेस से बाहर होगी** अब यह मैच जीतकर विराट कोहली की बेंगलुरु टीम जीत की पटरी पर लौटना चाहेगी. पॉइंट्स टेबल में आरसीबी सबसे नीचे यानी 10वें नंबर पर है. आरसीबी के लिए अब अपने सभी मैच करो या मरो की स्थिति वाले हैं. एक भी हार उन्हें प्लेऑफ की रेस से पूरी तरह बाहर कर देगी. दूसरी ओर पेंट कर्मिस की कप्तानी वाली



हैदराबाद टीम ने 7 में से 5 मैच जीते और 2 हारे हैं. यह टीम अभी अंक तालिका में तीसरे नंबर पर काबिज है. **पिछले 5 मैचों में हैदराबाद का पलड़ा भारी** रॉयल चैलेंजर्स बेंगलुरु और

सनराइजर्स हैदराबाद जब भी आमने-सामने आई हैं, तब बेहद ही रोमांचक मुकाबला देखने को मिला है. दोनों के बीच अब तक कुल 24 मैच खेले गए, जिसमें हैदराबाद ने 13 मुकाबले अपने नाम किए. जबकि 10 में बेंगलुरु

को जीत मिली. एक मैच बेनतीजा रहा है. यदि पिछले 5 मैचों की बात करें, तो हैदराबाद का पलड़ा भारी रहा है. इन 5 में से 3 मैच उसने ही जीते हैं. जबकि 2 में बेंगलुरु को सफलता मिली है. पिछले 2023 सीजन में दोनों टीमों

के बीच एक ही मैच हुआ था, जिसमें आरसीबी को सफलता मिली थी. बेंगलुरु V/s हैदराबाद हेड-टु-हेड कुल मैच: 24 हैदराबाद जीता: 13 बेंगलुरु जीता: 10 बेनतीजा: 1 **ये हो सकती है हैदराबाद-बेंगलुरु की प्लेइंग-11** **रॉयल चैलेंजर्स बेंगलुरु:** फाफ डु प्लेसिस (कप्तान), विराट कोहली, विल जैक्स, रजत पाटीदार, कैमरन ग्रीन, दिनेश कार्तिक (विकेटकीपर), महिपाल लॉमरोर, कर्ण शर्मा, लॉकी फर्ग्युसन, यश दयाल, मोहम्मद सिराज. **सनराइजर्स हैदराबाद:** अभिषेक शर्मा, ट्रेविस हेड, एडेन मार्करम, हेनरिक क्लासेन (विकेटकीपर), अब्दुल समद, नीतीश रेड्डी, शहबाज अहमद, पेंट कर्मिस (कप्तान), भुवनेश्वर कुमार, मयंक मार्कंडे, टी नटराजन.

आईसीसी चैम्पियंस ट्रॉफी से पहले फंसा पेच, पाकिस्तान नहीं जाएगी भारतीय टीम

नई दिल्ली । चैम्पियंस ट्रॉफी का आयोजन पाकिस्तान में 2025 में होना है, लेकिन भारतीय टीम इस टूर्नामेंट के लिए वहां जाएगी या नहीं इस पर कोई आधिकारिक रिपोर्ट नहीं आई है. इस बीच एक रिपोर्ट में दावा किया गया है कि टीम इंडिया वहां खेलने नहीं जाएगी. भारतीय टीम चैम्पियंस ट्रॉफी के लिए पाकिस्तान खेलने नहीं जाती है तो क्या होगा. इस पर पाकिस्तान क्रिकेट बोर्ड ने बयान दिया है. PCB के एक सूत्र ने कहा, ‘अगर भारतीय क्रिकेट कंट्रोल बोर्ड

आधिकारिक तौर पर आईसीसी चैम्पियंस ट्रॉफी खेलने के लिए अपनी टीम को पाकिस्तान भेजने से इनकार करता है तो विकल्पों पर विचार करेगा. दरअसल, हाल में एक रिपोर्ट आई थी, जिसमें ऐसा कहा गया था कि भारत अगले साल पड़ोसी देश में होने वाले इस टूर्नामेंट के लिए पाकिस्तान नहीं जाएगा. PCB के सूत्र ने बताया, ‘पीसीबी अध्यक्ष मोहसिन नकवी पहले ही कह चुके हैं कि पाकिस्तान भारत के साथ तटस्थ स्थान पर द्विपक्षीय सीरीज खेलने के लिए तैयार है,

अगर भारत अगले साल पाकिस्तान में आईसीसी चैम्पियंस ट्रॉफी में भाग लेने के लिए सहमत हो’ इस सूत्र ने कहा, ‘रोहित शर्मा के बयान और बीसीसीआई के सूत्र पर आधारित रिपोर्ट पर स्पष्ट विरोधाभास है. इससे साफ पता चलता है कि अगर बात क्रिकेट की हो तो खिलाड़ी इच्छुक हैं और उन्हें घरेलू मैदानों पर एक-दूसरे के साथ खेलने में कोई दिक्कत नहीं है, लेकिन भारत का राजनीतिक नेतृत्व है, जो ऐसा नहीं करना चाहता है.’ 1996 के बाद पाकिस्तान में

हो रहा बड़ा टूर्नामेंट पाकिस्तान 1996 वर्ल्ड कप के बा द अपने पहले इंटरनेशनल क्रिकेट इवेंट की मेजबानी के लिए तैयारी कर रहा है. चैम्पियंस ट्रॉफी आईसीसी इवेंट है, वहीं भारत के लिए अपनी टीम को पाकिस्तान भेजने से इंकार करना आसान नहीं होगा. तो क्या हाइब्रिड मॉडल दखिगा चैंपियंस ट्रॉफी में? ICC चैंपियंस ट्रॉफी में हाइब्रिड मॉडल के लिए भी चर्चा हो सकती है. जिसमें भारत-पाकिस्तान के मैचों को अबु धाबी और संयुक्त अरब अमीरात जैसे तटस्थ

स्थानों पर ट्रांसफर किया जा सकता है. क्यों चैम्पियंस ट्रॉफी में भारत के ना जाने की हुई चर्चा दरअसल, 23 अप्रैल को बीसीसीआई के सूत्रों ने आईएएनएस को बताया था कि टीम इंडिया अगले साल आईसीसी चैम्पियंस ट्रॉफी के लिए पाकिस्तान की यात्रा नहीं कर सकती है. इसमें वेन्यू को संभवतः स्थानांतरित किया जाएगा या हाइब्रिड मॉडल का उपयोग किया जाएगा. सूत्रों ने यह भी कहा था कि निकट भविष्य में पड़ोसियों के साथ द्विपक्षीय सीरीज की संभावना नहीं है.

2012-13 में भारत-पाकिस्तान में हुई थी द्विपक्षीय सीरीज भारत और पाकिस्तान ने आखिरी बार द्विपक्षीय लमिटेड ओवर्सर्स (50 ओवर्स) की सीरीज 2012-13 में खेली थी, तब पाकिस्तान ने भारत का दौरा किया था. पिछले साल भारत ने पाकिस्तान में एशिया कप खेलने के लिए अपनी टीम भेजने से इनकार कर दिया था. इसके बाद एशियाई क्रिकेट परिषद ने इस आयोजन के लिए एक हाइब्रिड मॉडल बनाया, जिसके बाद भारत के मैच श्रीलंका में हुए थे.



लीक दस्तावेजों से खुलासा: अमेरिका के द्वार पर चीन का कब्जा शुरू !

वॉशिंगटन: अमेरिका के खिलाफ चीन का नया प्लान सामने आया है। लीक दस्तावेजों से खुलासा हुआ है कि अमेरिकी वर्जिन द्वीप समूह के तट से केवल 220 मील दूर एक कैरेबियाई द्वीप पर चीन ने अपना कब्जा शुरू कर दिया है। अमेरिका के द्वारा कहे जाने वाले कैरेबियाई द्वीप पर एक काले कपड़े पहने चीनी सुरक्षा गार्ड ने एक हजार एकड़ से अधिक जंगल और उससे परे एक चमकदार, जल-हरित समुद्री रिजर्व पर हमला कर दिया। उन्होंने चीनी भाषा में कहा, यह एक छोटे देश जैसा है। एंटीगुआ द्वीप पर स्थित इस प्राकृतिक स्वर्ग कहे जाने वाले इस स्थान पर चीन के अधिकारी शी जिनपिंग के विचारों का अध्ययन करेंगे। दस्तावेजों के अनुसार यह प्राकृतिक स्वर्ग चीन द्वारा संचालित विशेष आर्थिक क्षेत्र के लिए नष्ट होने वाला है। न्यूज़वीक द्वारा समीक्षा किए गए दस्तावेजों के अनुसार इसकी अपनी सीमा शुल्क और आब्रजन औपचारिकताएं, एक शिपिंग बंदरगाह और एक समर्पित एयरलाइन होगी और पासपोर्ट जारी करने में सक्षम होगी। यह लॉजिस्टिक्स से लेकर क्रिप्टोकॉरेंसी, चेहरे की सर्जरी से लेकर वायरलॉजी तक सब कुछ



प्रदान करने वाले व्यवसाय स्थापित करेगा। सरकार और कॉर्पोरेट दस्तावेजों की न्यूज़वीक जांच के अनुसार, चीन, उसकी सरकारी स्वामित्व वाली कंपनियाँ और संबद्ध निजी व्यवसाय द्वीप राष्ट्र एंटीगुआ और बारबुडा और इस रणनीतिक क्षेत्र के अन्य कैरेबियाई देशों में तेजी से विस्तार कर रहे हैं, जिसे लंबे समय से अमेरिका की तीसरी सीमा के रूप में जाना जाता है। 1960 के दशक में क्यूबा में सोवियत संघ की स्थापना के बाद से चीन की बढ़ती क्षेत्रीय उपस्थिति संभावित रूप से अमेरिका के लिए सबसे बड़ी बाहरी चुनौती है जिससे अमेरिकी सेना चिंतित है।

अड्डों और जल प्रणालियों सहित महत्वपूर्ण बुनियादी ढांचे के व्यापक निर्माण से एंटीगुआ – जिसे कभी अमेरिका के पिछवाड़े का हिस्सा माना जाता था – चीन के सामने के यार्ड में बदल रहा है। न्यूयॉर्क शहर के ब्रॉक्स नगर के आकार के बराबर केवल 97,000 लोगों और 170 वर्ग मील की आबादी वाले एंटीगुआ के प्रधान मंत्री गैस्टन ब्राउन ने सेंट जॉन्स में एक न्यूज़वीक साक्षात्कार में चीन और उसके नेता शी की प्रशंसा की। ब्राउन ने कहा, पश्चिमी देश एंटीगुआ को आवश्यक मदद नहीं दे रहे हैं। ब्राउन ने कहा, हालांकि, मैं चीन को एक ऐसे देश के रूप में देखता हूँ जो सच्चाई पर कायम है, और एक ऐसा देश है, जिसमें कम से कम छोटे राज्यों और आम तौर पर वैश्विक स्तर पर गरीबों और वंचित व्यक्तियों के लिए कुछ हद तक सहानुभूति है। जनवरी में चीन एंटीगुआ को आवश्यक मदद नहीं दे रहे हैं। ब्राउन ने कहा, शी जिनपिंग के साथ हमने जिन चीजों का पालन किया है उनमें से एक यह है कि उनके पास एक आधार, सामान्य मानवता के संदर्भ में एक वैश्विक दृष्टिकोण है।

फ्लोरिडा स्थित दक्षिणी कमान (साउथकॉम) के एक प्रवक्ता ने न्यूज़वीक को बताया हम जानते हैं कि यह क्षेत्र चीन सैन्य उद्देश्यों के लिए अपनी वाणिज्यिक और राजनयिक उपस्थिति का उपयोग कर सकता है। एशिया, अफ्रीका और मध्य पूर्व में, चीन पहले ही सैन्य उद्देश्यों के लिए मेजबान देश के बंदरगाहों पर वाणिज्यिक समझौतों का दुरुपयोग कर चुका है। हमारी चिंता यह है कि वे भी ऐसा ही कर सकते हैं। आलोचकों का कहना है कि चीन से करोड़ों डॉलर के ऋण और अनुदान और चीनी राज्य के स्वामित्व वाली कंपनियों द्वारा बंदरगाहों, हवाई

अमेरिकी संसद में यूक्रेन-इजराइल, ताइवान और हिंद प्रशांत के लिए 95.3 अरब डॉलर का पैकेज मंजूर

वाशिंगटन- अमेरिकी संसद ने यूक्रेन और इजराइल को मदद देने तथा ताइवान समेत हिंद-प्रशांत क्षेत्र में अमेरिका और उसके सहयोगियों की सुरक्षा मजबूत करने के लिए 95.3 अरब अमेरिकी डॉलर का सहायता पैकेज देने के पक्ष में बड़ी संख्या में मतदान किया। संसद में मंगलवार रात को सहायता पैकेज को मिली मंजूरी से महीनों से जारी उस अनिश्चितता की स्थिति समाप्त हो गई कि क्या अमेरिका रूस के आक्रमण के खिलाफ यूक्रेन की मदद जारी रखेगा या नहीं। विधेयक के पक्ष में 79 और विरोध में 18 वोट पड़े। प्रतिनिधि सभा द्वारा पारित किया गया विधेयक राष्ट्रपति जो बाइडन के पास भेजा गया है। बाइडन ने एक बयान में कहा,“ मैं विधेयक पर हस्ताक्षर



करूंगा जिससे यह कानून बने ताकि हम इसी सप्ताह से यूक्रेन को हथियार तथा साजो सामान भेज सकें। उन्होंने कहा,“ रूस से लगातार बमबारी का सामना कर रहे यूक्रेन के लिए, ईरान से अभूतपूर्व हमलों का सामना करने वाले इजराइल के

लिए , शरणार्थियों के लिए तथा गाजा , सूडान और हैती सहित दुनिया भर में संघर्षों और प्राकृतिक आपदाओं से प्रभावित लोगों के लिए,साथ ही हिंद प्रशांत क्षेत्र में सुरक्षा और स्थिरता चाहने वाले हमारे भागीदारों के लिए इसकी तत्काल आवश्यकता है।

फिलीपींस में गर्मी ने बरसाया कहर, 2 और लोगों की मौत

नेशनल डेस्क = फिलीपींस में इस साल एक जनवरी से 18 अप्रैल तक गर्मी से जनि्त बीमारियों के करीब 34 मामले सामने आये हैं और छह मौतों की पुष्टि हुयी है। फिलीपींस के स्वास्थ्य विभाग (डीओएच) ने बुधवार को यह जानकारी दी। डीओएच के सहायक सचिव अल्बर्ट डोमिंगो ने कहा, मौत के कारणों की जांच की जा रही है। ये मामले मध्य फिलीपींस के मध्य विसायस क्षेत्र, उत्तरी फिलीपींस के इलोकोस क्षेत्र और दक्षिणी फिलीपींस के सोक्सक्ससर्जन क्षेत्र से हैं। राय मौसम ब्यूरो की गर्मी सूचकांक के 42 डिग्री सेल्सियस से अधिक खतरे स्तर तक पहुंचने की चेतावनी के बाद मनीला सहित पांच क्षेत्रों के ग्यारह इलाकों में आज व्यक्तिगत कक्षाएं निलंबित कर दी गईं। ब्यूरो ने लोगों को



आगाह किया कि गर्मी में आने से रेंडन, गर्मी से थकावट और यहां तक कि हीट स्ट्रोक भी हो सकता है इसलिए अपना ख्याल रखें। ब्यूरो ने गौरतलब है कि ब्यूरो ने इस महीने की शुरुआत में द्वीपसमूह देश के कुछ क्षेत्रों में 51 डिग्री सेल्सियस तक की चिलचिलाती गर्मी सूचकांक की चेतावनी दी थी।

उल्लेखनीय है कि बढ़ते ताप सूचकांक के मद्देनज़र देश भर में स्कूलों में ऑनलाइन कक्षाएं का आयोजन किया गया। ब्यूरो ने अत्यधिक गर्मी से संभावित जटिलताओं से बचने के लिए जनता को बाहरी गतिविधियों को सीमित करने और खूब पानी पीने की सलाह दी।

आईईडी ब्लास्ट से इंफाल और नागालैंड को जोड़ने वाला पुल क्षतिग्रस्त, 150 से अधिक ट्रक फंसे

इंफाल: मणिपुर में हुए विस्फोट में राष्ट्रीय राजमार्ग-2 पर एक प्रमुख पुल क्षतिग्रस्त हो गया, जिससे राज्य की राजधानी इंफाल में आवश्यक वस्तुएं ले जा रहे 150 से अधिक ट्रक बुधवार को सेनापति जिले में फंसे गए। एक अधिकारी ने इसकी जानकारी दी। अधिकारी ने बताया कि अज्ञात लोगों ने देर रात करीब 12:45 बजे शक्तिशाली आईईडी विस्फोट किया, जिससे कांगपोकपी जिले में कोउब्रू लेइखा और सपरमीना के बीच स्थित पुल क्षतिग्रस्त हो गया। जातीय हिंसा से प्रभावित मणिपुर में हुए विस्फोट में पुल के मध्य भाग में तीन गड्ढे हो गए। हालांकि विस्फोट में किसी के हताहत होने की सूचना नहीं मिली है। मणिपुर सरकार ने किसी भी अग्रिय घटना से बचने के लिए एनएच-2 पर सपरमीना और कोउब्रू लेइखा के बीच भारी वाहनों की आवाजाही पर तत्काल प्रभाव से रोक लगा दी है। कांगपोकपी जिला मजिस्ट्रेट के आदेश के अनुसार, हल्के बिना लदे



मालवाहक और हल्के यात्रो वाहन फिलहाल एहतियात बरतते हुए वहां से गुजर सकते हैं। आदेश में कहा गया है कि वैकल्पिक मार्ग निर्धारित होने तक कांगपोकपी के पुलिस अधीक्षक यातायात को नियंत्रित करेंगे। एक अधिकारी ने कहा, विस्फोट के कारण 150 से अधिक ट्रक फंसे हुए हैं। ट्रक एनएच-2 पर आवश्यक सामान ले जा रहे थे। यह राजमार्ग मणिपुर और उसकी राजधानी इंफाल को नगालैंड के दीमापुर से जोड़ता है और परिवहन के लिहाज से काफी महत्वपूर्ण है।

अधिकारी ने कहा कि सुरक्षा कर्मियों ने पुल को घेर लिया है और आईईडी विस्फोट की जांच शुरू कर दी गई है। इंफाल पश्चिम जिले में दो समुदायों के ग्रामीणों के बीच गोलीबारी के कुछ घंटों बाद यह आईईडी विस्फोट हुआ। मणिपुर में इंफाल घाटी में रहने वाले मेइती और निकटवर्ती पहाड़ी क्षेत्र में रहने वाले कुकी समुदाय के लोगों के बीच जातीय हिंसा में पिछले साल मई से अब तक 200 से अधिक लोग मारे गए हैं और हजारों लोग बेघर हो गए हैं।

दिल्ली से बैग भरकर लाया जा रहा है कैश जेपी नड्डा पर तेजस्वी ने लगाए गंभीर आरोप



नेशनल डेस्क: बिहार विधानसभा में प्रतिपक्ष और राष्ट्रीय जनता दल (राजद) के वरिष्ठ नेता तेजस्वी प्रसाद यादव ने आरोप लगाया कि भारतीय जनता पार्टी (भाजपा) के राष्ट्रीय अध्यक्ष जे. पी. नड्डा मतदाताओं के बीच बांटने के लिए नई दिल्ली से नकदी से भरे पांच बैग लाए थे। यादव ने बुधवार को यहां संवाददाताओं से कहा कि बिहार में सभी पांच लोकसभा सीटों पर शुक्रवार को मतदान होगा वहां भाजपा की हार को भांपते हुए नड्डा नई दिल्ली से नकदी से भरे पांच बैग लाए थे और इसे मतदाताओं के बीच बांटने के लिए भेजा। उन्होंने बताया कि भाजपा नीत राष्ट्रीय जनतांत्रिक गठबंधन (राजग) के प्रति लोगों की खराब प्रतिक्रिया से स्पष्ट तौर पर नड्डा नाराज थे। उन्होंने दावा किया कि इंडिया गठबंधन शुक्रवार को होने वाले मतदान में सभी पांच सीटों पर जीत हासिल करेगा। उन्होंने आरोप लगाया कि केंद्रीय एजेंसियां भी ऐसी गतिविधियों में उन्हें अपना समर्थन दे रही हैं। विपक्ष के नेता ने कहा, हां, यह सच है और यह कोई साधारण आरोप नहीं है। और चुनौती दी कि इसकी जांच की

जानी चाहिए। उन्होंने मंगलसूत्र के मुद्दे को लेकर भाजपा पर निशाना साधा और कहा कि इंडिया गठबंधन के नेता पृष्ठ रहे हैं कि पुलवामा पीडुईतों की पत्नियों के मंगलसूत्र खोने के लिए कौन जिम्मेदार है। यादव ने पूर्णिया लोकसभा सीट पर प्रचार के दौरान अपने बयान के संबंध में पूछे गए सवालों का जवाब देते हुए कहा कि मौजूदा लोकसभा चुनाव में इंडिया गठबंधन और राजग के बीच सीधी लड़ाई है। दिलचस्प बात यह है कि राजेश रंजन उर्फ पप्पू यादव पूर्णिया से निर्दलीय चुनाव लड़ रहे हैं, क्योंकि राजद ने इंडिया गठबंधन के घटक दलों के बीच सीट बंटवारे के दौरान कांग्रेस के लिए यह सीट नहीं छोड़ी। पूर्णिया सीट से कांग्रेस के टिकट पर चुनाव लड़ने की उम्मीद में पप्पू यादव ने हाल ही में अपनी पार्टी जन अधिकार पार्टी (जाप) का कांग्रेस में विलय कर दिया था। राजद नेता ने कहा, इंडिया गठबंधन संविधान को बचाने के लिए लड़ रहा है जबकि राजग राष्ट्रीय स्वयंसेवक संघ (आरएसएस) मुख्यालय, नागपुर में तैयार किए गए कानूनों को लागू करने पर आमादा है।

ममता बनर्जी ने नितिन गडकरी के जल्द स्वस्थ होने की कामना की

नेशनल डेस्क = पश्चिम बंगाल की मुख्यमंत्री ममता बनर्जी ने बुधवार को केंद्रीय मंत्री और भारतीय जनता पार्टी (भाजपा) नेता नितिन गडकरी के शीघ्र स्वस्थ होने की कामना की। गडकरी महाराष्ट्र में चुनाव प्रचार के दौरान मंच पर बेहोश होकर गिर गए थे। सत्तारूढ़

तृणमूल कांग्रेस की अध्यक्ष सुश्री बनर्जी ने अपने सोशल पोस्ट पर कहा, वरिष्ठ केंद्रीय मंत्री और भाजपा नेता नितिन गडकरी के शीघ्र और पूर्ण स्वास्थ्य लाभ के लिए प्रार्थना करें। उन्होंने यह भी सवाल किया इस भीषण गर्मी में चुनाव प्रचार वास्तव में असहनीय है।

भारत ने चीन पर किया कटाक्ष- यूएनएससी की प्रतिबंध समितियों में रुकावटें भी छिपा हुआ वीटो

इंटरनेशनल डेस्क: भारत ने चीन पर परोक्ष रूप से कटाक्ष करते हुए कहा है कि संयुक्त राष्ट्र सुरक्षा परिषद (यूएनएससी) की प्रतिबंध समितियों में प्रस्तावों पर लगाई गई रोक एक प्रकार का छिपा हुआ वीटो है और इसकी आड़ में पाकिस्तान स्थित वैश्विक आतंकवादियों को सूचीबद्ध करने जैसे मामलों पर परिषद के कुछ सदस्य देश कोई जिम्मेदारी नहीं लेंगे। संयुक्त राष्ट्र में भारत की स्थायी प्रतिनिधि एवं राजदूत रुचिरा कन्हो ने मंगलवार को यह बात कही। रुचिरा कम्बोज ने एक बयान में कहा, “किसी भी संस्थान के काम करने के तरीकों को उसके सामने आने वाली चुनौतियों का जवाब देना चाहिए और बढ़ती हुई चुनौतियों का मुकाबला करने में संयुक्त राष्ट्र सुरक्षा परिषद का



रिकॉर्ड काफी निराशाजनक रहा है। कम्बोज ने संयुक्त राष्ट्र महासभा द्वारा वीटो पहल- संयुक्त राष्ट्र प्रणाली को मजबूत करना प्रस्ताव को सर्वसम्मति से अपनाने की दूसरी वर्षगांठ के अवसर पर

संयुक्त राष्ट्र महासभा में कहा कि सुरक्षा परिषद ने वीटो को छिपाने के लिए अपने कामकाज के तरीके का उपयोग किया। उसने इस काम को अपनी समितियों की तदर्थ कार्य पद्धतियों के माध्यम से छिपाने

